

ગરવી

ગુજરાત
Gujarati Weekly Community Newspaper

Vol. 1 | Issue 2 | 27 June 2025 | Sugnesh Patel | garvigujrat2025@gmail.com | CANADA |

બ્રાઝિલે PM મોદીને સ્ટેટ ડિનર માટે આપ્યું આમંત્રણ: ચીન થયું નારાજ, 12 વર્ષમાં પહેલી વાર જિનપિંગ બ્રિક્સ સમિટમાં હાજરી આપશે નહીં

ચીનના રાષ્ટ્રપતિ શી જિનપિંગ આવતા અઠવાડિયે બ્રાઝિલના રિયો ડી જાનેરોમાં યોજાનારી બ્રિક્સ સમિટમાં હાજરી આપશે નહીં. સાઉથ યાઈના મોર્નિંગ પોસ્ટ (SCMP) એ તેના અહેવાલમાં સૂત્રોને ટાંકીને જણાવ્યું છે કે શિખર સંમેલન પછી ભારતના વડાપ્રધાન નરેન્દ્ર મોદીને સ્ટેટ ડિનર માટે આમંત્રણ આપવાથી જિનપિંગ નારાજ છે.

17મું બ્રિક્સ સમિટ 6-7 જુલાઈના રોજ બ્રાઝિલમાં યોજાવા જઈ રહ્યું છે. બ્રાઝિલના રાષ્ટ્રપતિ લુઈઝ ઈનાસિયો લુલા ડી સિલ્વાએ પીએમ નરેન્દ્ર મોદીને સ્ટેટ ડિનર માટે આમંત્રણ આપ્યું છે. SCMP મુજબ, જિનપિંગને લાગે છે કે મોદીની સામે તેમનું કદ ઘટી જશે.

જોકે, ચીને બ્રિક્સ સમિટના યજમાન બ્રાઝિલને રાષ્ટ્રપતિ શી જિનપિંગની ગેરહાજરી વિશે



તેમના વ્યસ્ત સમયપત્રકને ટાંકીને જાણ કરી છે. એવા પણ અહેવાલો છે કે બેઠકના લગભગ 10 દિવસ પહેલા ચીની રાષ્ટ્રપતિના આ નિર્ણયથી બ્રાઝિલ પણ નારાજ છે.

રાષ્ટ્રપતિ તરીકે શી જિનપિંગના 12 વર્ષમાં આ પહેલી વાર હશે કે તેઓ બ્રિક્સ સમિટમાં હાજરી નહીં આપે. તેઓ 2013થી દર વર્ષે સમિટમાં હાજરી આપે છે. કોરોના મહામારી દરમિયાન, તેમણે બે વર્ષ સુધી બ્રિક્સમાં વચ્ચુંઅલી હાજરી આપી હતી.

SCMP અનુસાર, વડાપ્રધાન લી કિયાંગ હવે BRICS સમિટમાં ચીનના રાષ્ટ્રપતિ શી જિનપિંગની જગ્યાએ દેશનું પ્રતિનિધિત્વ કરશે. તેમણે 2023માં ભારતમાં શી જિનપિંગની જગ્યાએ G20 સમિટમાં પણ હાજરી આપી હતી.

જો કે, ચીન તરફથી હજુ સુધી કોઈ સત્તાવાર પુષ્ટિ કરવામાં આવી નથી. વિદેશ મંત્રાલયના પ્રવક્તા ગુઓ જિયાકુને બ્રાઝિલના એક અખબાર ફોલ્ડાને જણાવ્યું હતું કે સમિટમાં ચીનની ભાગીદારી

અંગેની માહિતી યોગ્ય સમયે આપવામાં આવશે.

SCMPએ ચીની અધિકારીઓને ટાંકીને કહ્યું કે શી જિનપિંગ પહેલા જ એક વર્ષથી ઓછા સમયમાં બ્રાઝિલના રાષ્ટ્રપતિ લુલા દા સિલ્વાને બે વાર મળી ચૂક્યા છે. તેથી, તેમનું માનવું છે કે બ્રિક્સ સમિટમાં તેમની મુલાકાત એટલી મહત્વપૂર્ણ નથી.

જિનપિંગ નવેમ્બર 2024માં દક્ષિણ અમેરિકન દેશમાં G20 સમિટમાં બ્રાઝિલના રાષ્ટ્રપતિને મળશે અને મે 2025માં બેઈજિંગમાં ચીન-CELAC ફોરમમાં ફરીથી મળશે.

શી જિનપિંગ સમિટમાં હાજરી ન આપવાના અહેવાલો પર, બ્રાઝિલના વિદેશ મંત્રાલયે કહ્યું કે તે વિદેશી પ્રતિનિધિમંડળોના આંતરિક નિર્ણયો પર કોઈ ટિપ્પણી કરશે નહીં. જોકે, બ્રાઝિલ બેઠકના

લગભગ 10 દિવસ પહેલા ચીનના રાષ્ટ્રપતિના નિર્ણયથી નારાજ છે.

બ્રિક્સ એ પાંચ મુખ્ય ઉભરતી અર્થવ્યવસ્થાઓનું ગ્રુપ છે - બ્રાઝિલ, રશિયા, ભારત, ચીન અને દક્ષિણ આફ્રિકા. તેનો હેતુ આ દેશો વચ્ચે આર્થિક, રાજકીય અને સામાજિક સહયોગને પ્રોત્સાહન આપવાનો છે.

બ્રાઝિલ, રશિયા, ભારત અને ચીને 2009માં BRICSની સ્થાપના કરી હતી. દક્ષિણ આફ્રિકા 2010માં જોડાયું હતું. ઈજિપ્ત, ઈથોપિયા, ઈરાન, ઈન્ડોનેશિયા અને UAE ને સંપૂર્ણ સભ્યો તરીકે ગ્રુપમાં જોડવામાં આવ્યા છે.

બ્રિક્સમાં ભાગીદાર દેશો તરીકે બેલારુસ, બોલિવિયા, કઝાકિસ્તાન, ક્યુબા, મલેશિયા, નાઈજીરિયા, થાઈલેન્ડ, યુગાન્ડા અને ઉઝબેકિસ્તાનનો સમાવેશ કરવામાં આવ્યો છે.



આજે નેધરલેન્ડ્સના હેગમાં ઉત્તર એટલાન્ટિક સંધિ સંગઠન (નાટો) સમિટનો બીજો દિવસ છે અને સભ્ય દેશોના વડાઓ મળશે. આ બેઠક ત્રણ કલાક સુધી ચાલશે અને જે ઘોષણાપત્ર જાહેર કરવામાં આવશે તે ફક્ત 5 ફકરાની હશે. આ એટલા માટે કરવામાં આવ્યું છે જેથી દેશો વચ્ચેના મતભેદો ખુલ્લામાં ન આવે.

આજે NATO સમિટનો બીજો દિવસ: સભ્ય દેશોના વડાઓની બેઠક; ટ્રમ્પ અને અન્ય દેશોમાં આર્ટિકલ 5-રક્ષા બજેટ પર મતભેદ

આ બેઠકને નાટોના ઇતિહાસમાં સૌથી મહત્વપૂર્ણ બેઠકોમાંની એક માનવામાં આવી રહી છે. આ બેઠક એવા સમયે થઈ રહી છે જ્યારે મધ્ય પૂર્વમાં 12 દિવસના ઈરાન-ઈઝરાયેલ યુદ્ધ પછી યુદ્ધવિરામ થયો છે, રશિયા-યુક્રેનમાં યુદ્ધ ચાલુ છે અને સમગ્ર વિશ્વની અર્થવ્યવસ્થા અસ્થિર છે. મંગળવારે અગાઉ, સંગઠનમાં મતભેદો વધુ ઘેરા બનતા જોવા મળ્યા હતા. સમિટમાં સૌથી

મોટી ચિંતા નાટો દેશો વચ્ચે સંરક્ષણ ખર્ચ અંગેના મતભેદો હતા. નાટો સેક્રેટરી જનરલ માર્ક રુટેએ કહ્યું હતું કે સંગઠન યુક્રેન જેવા મુદ્દાઓનો સામનો કરી શકે છે, પરંતુ ટ્રમ્પે નાટોની સૌથી મહત્વપૂર્ણ સંધિ કલમ 5નું ઉલ્લંઘન કર્યું છે. (એકબીજાનું રક્ષણ કરવાનું વચન આપ્યું) પરંતુ સીધો ટેકો આપવાનો ઈનકાર કર્યો.

ટ્રમ્પ ઈચ્છે છે કે બધા સભ્ય દેશો તેમના GDP ના 5% સંરક્ષણ પર ખર્ચ કરે, જોકે હાલમાં યુરોપિયન દેશો કુલ GDP ના માત્ર 30% અને GDP ના માત્ર 2% યોગદાન આપે છે. ટ્રમ્પ માને છે કે અમેરિકા નાટોને ખૂબ પૈસા આપે છે અને અન્ય દેશો તેમની જવાબદારીઓ યોગ્ય રીતે પૂર્ણ કરી રહ્યા નથી.

અમેરિકાના રાષ્ટ્રપતિ ડોનાલ્ડ ટ્રમ્પની માંગણીઓને ધ્યાનમાં રાખીને, નાટો સેક્રેટરી જનરલ માર્ક રુટેએ સમિટનો એજન્ડા નક્કી કર્યો છે. બેઠકનું મુખ્ય ધ્યાન યુરોપિયન દેશો દ્વારા સંરક્ષણ ખર્ચ વધારવા પર હતું, જેની ટ્રમ્પ લાંબા સમયથી માંગ કરી રહ્યા છે.

નાટોમાં ચાલી રહેલા મતભેદો વચ્ચે, સેક્રેટરી જનરલ માર્ક રુટે એક નવો પ્રસ્તાવ રજૂ કર્યો છે. આ પ્રસ્તાવ મુજબ, સભ્ય દેશોએ તેમના GDP ના 3.5% સીધા સેના અને શસ્ત્રો પર અને 1.5% સંરક્ષણ સંબંધિત કાર્યો પર ખર્ચ કરવો પડશે. દરખાસ્તમાં 1.5% ખર્ચની વ્યાખ્યા ખૂબ જ ખુલ્લી છે. આનો અર્થ એ છે કે દરેક દેશ તેની પોતાની રીતે અર્થઘટન કરી શકે છે અને કોઈપણ ખર્ચને 'સંરક્ષણ

ખર્ચ' કહી શકે છે. પોલેન્ડ, એસ્ટોનિયા અને લિથુઆનિયા જેવા કેટલાક દેશો (જે રશિયા તરફથી વધુ ખતરોનો સામનો કરે છે) આ લક્ષ્યને પ્રાપ્ત કરવા માટે સખત મહેનત કરી રહ્યા છે.

બાકીના યુરોપિયન દેશો હજુ પણ આ ખર્ચને પહોંચી વળવામાં ઘણા પાછળ છે. ઘણા દેશો માટે, આ ખર્ચ ખૂબ મોટો છે અને તેઓ 2032 કે 2035 સુધી પણ આ લક્ષ્ય સુધી પહોંચી શકશે નહીં.

સેક્રેટરી જનરલ માર્ક રુટેએ વિશ્વાસ વ્યક્ત કર્યો હતો કે બધા 32 દેશો આ પ્રસ્તાવને સમર્થન આપશે. રશિયાના ખતરાને ધ્યાનમાં રાખીને, પોલેન્ડ, જર્મની, નેધરલેન્ડ અને સ્કેન્ડિનેવિયન દેશો પણ આ પ્રસ્તાવને સમર્થન આપી રહ્યા છે.

Happy Birthday

આ સાથે જન્મદિવસ નિમિત્તે કેનેડાના કોઈપણ રાજ્યના સાત વર્ષ સુધીના દીકરા અથવા દીકરીનો જન્મદિવસ હોય તો બાળકનું તથા માતા પિતાનું નામ જન્મ તારીખ અને ફોટો અમને મોકલશો તો આપના દીકરા અથવા દીકરીનો શુભેચ્છ સાથેનો ફોટો અમે નિ:શુલ્ક પ્રસારિત કરીશું તો જે વીકમાં જન્મદિવસ આવતો હોય તેના અગાઉના વીકમાં માહિતી અમને મોકલી આપશો.

સાપ્તાહિક રાશિ ભવિષ્ય

21 જૂન શનિવાર થી 27 જૂન શુક્રવાર



મેષ રાશિ અ, લ, ઈ

તમારા શારીરિક અને માનસિક લાભ મેળવવા માટે, તમારે ધ્યાન અને યોગનો આશરો લેવો જોઈએ. જો જરૂર હોય તો, તમે નિષ્ણાતની મદદ પણ લઈ શકો છો.



વૃષભ રાશિ બ, વ, ઉ

તમને લાગે છે કે, તમારી આસપાસના લોકો તમારી પાસેથી વધુ માંગ કરે છે અને અપેક્ષા રાખે છે. આવી સ્થિતિમાં, તમે તેમની દરેક માંગને પૂર્ણ કરવા માટે તમારા પર વધારાના દબાણનો અનુભવ કરશો.



મિથુન રાશિ ક, છ, ઘ

તમારી પાસે વધુ ભાવનાત્મક, ભાવનાત્મક મૂડ રહેશે. જેના કારણે તમે અન્ય લોકો સાથે ખુલ્લેઆમ વાત કરવામાં અથવા વાતચીત કરવામાં અચકાતા અનુભવો છો. તમારી જાતને તાણમુક્ત રાખવા ભૂતકાળને દૂર કરીને નવી શરૂઆત કરવાનો પ્રયાસ કરો.



કર્ક રાશિ ડ, હ

તમને ખ્યાલ આવશે કે જો તમારું સ્વાસ્થ્ય સારું છે, તો તમે જીવનના દરેક પાસાઓનો આનંદ લઈ શકો છો. ખરાબ ટેવો સુધારવા માટે પ્રયત્ન કરશો. કેટલીક મહત્વપૂર્ણ યોજનાઓ લાગુ કરશો.



સિંહ રાશિ મ, ટ

કેટલાક મહત્વપૂર્ણ કાર્યમાં સફળતા પ્રાપ્ત થવા છતાં, તમારું ઊર્જા સ્તર ઘટશે. કારણ કે આ સમયે તમે તમારી જાતને ઊર્જાસભર રાખી શકશો નહીં અને તેના કારણે તમને થોડી સમસ્યાઓનો સામનો કરવો પડી શકે છે. જ્યાં તમારા પૈસા ખર્ચવામાં આવે છે ત્યાં તમારે આખા અઠવાડિયા પર નજર રાખવાની જરૂર છે.



કન્યા રાશિ પ, ફ, છ

તમારું સ્વાસ્થ્ય સામાન્ય કરતાં ઘણા સારા રહેશે. જેના કારણે તમે સારા સ્વાસ્થ્યની મજા માણતા જોશો. જો તમે કોઈ લાંબી સમસ્યાથી પીડાતા હો, તો પછી આ સમસ્યાને સંપૂર્ણ રીતે છુટકારો મેળવવા માટે આ સમય પણ કામ કરશે.



તુલા રાશિ ર, ત

મીઠી વસ્તુઓ ખાવાની ઇચ્છા તમારા મગજમાં જાગૃત થઈ શકે છે. જેને તમે પૂર્ણ કરતા પણ જોશો. પરંતુ આ સમય દરમિયાન, તમારે ભૂલવું ન જોઈએ કે તમારી ઇચ્છા તમને લાંબા ગાળાની ડાયાબિટીઝ અથવા વજન વધારવાની સમસ્યા આપી શકે છે.



વૃશ્ચિક રાશિ ન, ય

કારકિર્દીને લઈને તનાવના લીધે તમારે થોડીક બીમારીથી પીડાઈ શકે છે. તેથી તમારા મનને આરામ કરવા માટે, મિત્રો અને પરિવાર સાથે થોડો સમય પસાર કરો અને જો શક્ય હોય તો, તમે તેમની સાથે ટૂંકી સફર પર જવાનું પણ વિચારી શકો છો. પહેલાં સમય માં જો તમે સંપત્તિથી સંબંધિત કોઈ વિવાદમાં રાહત મળશે.



ધન રાશિ ભ, ઇ, ફ, ઢ

પોતાને ફીટ રાખવા માટે, તમારે આ અઠવાડિયામાં ખૂબ જ સંઘર્ષ કરવો પડશે નહીં. કારણ કે આ સમય દરમિયાન તમને ભાગ્ય મળશે. જેના કારણે તમે સ્વસ્થ રહેવા માટે સમર્થ હશો, ભલે તમે તમારું સ્વાસ્થ્ય સારું રાખવા માટે ઓછા પ્રયત્નો કરો. આગામી સપ્તાહ રોકાણની દ્રષ્ટિએ ખૂબ સારો રહેશે.



મકર રાશિ ખ, જ

સ્વાસ્થ્ય વિશે વધારે ચિંતા કરતાં માંદગી વધુ ખરાબ થઈ શકે છે. તેથી પોતાને અન્ય કાર્યોમાં વ્યસ્ત રાખતા વખતે, તેને યોગ્ય ડોક્ટરની ભેટ મેળવો. તમે આ સપ્તાહ દરમિયાન કોઈપણ આર્થિક નિર્ણય લેવામાં અગાઉ જે સમસ્યાનો સામનો કરી રહ્યા હતા તે સમયે આ સમયે સંપૂર્ણપણે દૂર થવાની સંભાવના છે.



કુંભ રાશિ ગ, સ, શ, ષ

પોતાને ફીટ રાખવા માટે, તમારે આ અઠવાડિયામાં ખૂબ જ સંઘર્ષ કરવો પડશે નહીં. કારણ કે આ સમય દરમિયાન તમને ભાગ્ય મળશે. જેના કારણે તમે સ્વસ્થ રહેવા માટે સમર્થ હશો,



મીન રાશિ દ, ચ, ઝ, થ

એરોબિક્સ કરવાથી તેમના સ્વાસ્થ્યમાં અનુકૂળ ફેરફારો લાવવામાં મદદ મળશે. તમારે આ અઠવાડિયાની સાથે તમારા ઘરના લોકોના સ્વાસ્થ્યને ધ્યાનમાં રાખીને જાહરનું ખાવાનું ટાળવું પડશે. અનિચ્છનીય મહેમાનને ઘરે તમને પરેશાન કરશે.

રથયાત્રામાં સિસોટી-DJના ઘોંઘાટથી હાથી ભડક્યા, ખાડિયાની સાંકડી ગલીમાં ટ્રકની સાઈડ કાપી ભાગ્યા, બે માદાએ કાબૂમાં લીધા

રથયાત્રા શાંતિપૂર્ણ માહોલમાં આગળ વધી રહી હતી ત્યાં લગભગ સવારે હાથી ધીમે ધીમે ખાડિયાથી આગળ વધી રહ્યા હતા. ત્યારે અચાનક જ સૌપ્રથમ આગળ ચાલતો હાથી બેકાબૂ થઈ ગયો હતો. ત્યાર બાદ ધીમે ધીમે પાછળ બેથી ત્રણ હાથી આવી રહ્યા હતા, જે હાથી પણ લાઈનમાં આગળ ચાલવાની જગ્યાએ થોડા દોડવા લાગ્યા હતા. રથયાત્રામાં નર હાથી બેકાબૂ થતાં બે માદા હાથીએ એને કાબૂ કર્યો હતો. હાથી બેકાબૂ થવાના કારણ અંગે અમદાવાદ મ્યુનિસિપલ કોર્પોરેશનના ઝૂ વિભાગના અધિકારી આર.કે.સાહુએ દિવ્ય ભાસ્કરને જણાવ્યું કે વધુપડતી સિસોટી વાગતાં અને ડીજેના અવાજથી હાથી બેકાબૂ થઈ ગયો હતો. ખાડિયા ચાર રસ્તા પાસે હાથી બેકાબૂ બની દોડધામ કરવા લાગ્યો હતો, જેની પાછળ બીજા બેથી ત્રણ હાથી પણ દોડવા લાગ્યા હતા. ખાડિયા ચાર રસ્તાથી પોળ તરફ જતા રોડ ઉપર બેરિકેડ્સ લગાવ્યાં હતાં, જે તરફ હાથી દ્વારા દોટ મૂકવામાં આવી હતી. હાથી દોડી રહ્યો હતો ત્યારે ચારથી પાંચ પોલીસકર્મચારીઓએ લોકોને સાઈડમાં ખસી જવા કહ્યું હતું, પરંતુ ત્યાં સુધીમાં હાથી દોડીને આવી ગયો હતો અને બેરિકેડ્સ તોડી અંદર જતો રહ્યો હતો. બેરિકેડ્સ તોડવાને કારણે બેથી ત્રણ લોકો પડી ગયા હતા, જોકે તેમને સામાન્ય ઈજા થઈ છે. કોઈપણ વધારે ઈજાગ્રસ્ત થયા ન હોવાનું જાણવા મળ્યું છે.

1985માં સરજુપ્રસાદ નામના હાથીએ મંદિરના દરવાજા સામે પોલીસવાનને સૂંઢથી ઘડ્ઢો મારીને હટાવી દીધી

1985માં ગુજરાતમાં ભારે તોફાનો ફાટી નીકળ્યાં હતાં ત્યારે રથયાત્રા કેવી રીતે કાઢવી એ એક સમસ્યા હતી. રથયાત્રા માટે એ વખતની સરકારે મંજૂરી આપી નહોતી, પરંતુ શ્રદ્ધાળુઓ પરંપરાને તૂટવા દેવા માગતા નહોતા.



એ વખતે જગન્નાથ મંદિર ફરતે ચુસ્ત બંદોબસ્ત ગોઠવાયો હતો, પરંતુ મંગળા આરતી અને ચાત્રાના પ્રારંભની વિધિ પછી હાથીની સવારી આગળ નીકળે એ માટે ભક્તોમાં ખેશ હતો. સરજુપ્રસાદ નામનો હાથી આગળ વધ્યો અને મંદિરના દરવાજા સામે પોલીસવાન આડશ તરીકે હતી, એને સૂંઢથી ઘડ્ઢો મારીને હટાવી દીધી. ભગવાન નગરચર્યાએ જવા માગે છે એવા સંકેત તરીકે આ ઘટનાને લઈને ભક્તોનો પ્રવાહ પણ બેરિકેડ્સ તોડીને આગળ વધી ગયો. કફરૂ અને તોફાનોના માહોલ વચ્ચે પણ રથયાત્રા નીકળી. 1993માં એવી સ્થિતિ હતી કે રથયાત્રા પર કોઈ દૂરથી ગોળીબાર ના કરે એ માટે બુલેટપ્રૂફ કાય લગાવાયા હતા. લઘુમતી વિસ્તારમાં રથોને ખેંચી જવાની ઘટના બની એના કારણે ગુજરાતમાં તોફાનો ફાટી નીકળ્યાં હતાં એ લાંબો સમય ચાલ્યાં હતાં.

Om sai ram and good morning friends

SAINT COMING FROM GERMANY TO GUELPH TO BLESS US

July 05,
Saturday, Saint
from Germany
is coming to
guelph and will
do prayer and
kirtan with him.

■ WE ALL
ARE SO
BLESSFUL
TO HAVE
HIM WITH
US

Satsang & Kirtan



July 5, 2025
5:00 pm - 8:00 pm




37 Candlewood Dr,
Guelph, ON N1K 1T5



Nadira : 519-400-6097
Tejsh : 519-820-8307

"Come and join us for a blissful evening of Kirtan and Satsang with Swami Revatikaanta from Europe and the Bhakti Marga Sangha — devoted followers of Paramahansa Sri Swami Vishwananda — for an uplifting and powerful spiritual gathering."



Swami Revatikaanta



BhaktiMarga
JUST LOVE

DO NOT MISSED OPPORTUNITY
CONFIRMATION IS MUST
PREETIBHOG WILL BE AT 8.00

શ્રી મહેશકુમાર શાસ્ત્રીજી, કેનેડા+1 647 881 9054 વાસ્તુપૂજા કથા વિગેરે માટે સંપર્ક કરો

I AM DIFFERENT !!

@realtorravipatel

Looking for the Right Real Estate Expert?

Ravi Patel
REALTOR

Let's Find Your Perfect Home



- Personalized Guidance for Buyers & Sellers
- More Than 5 Years of Experience
- Transparent Service
- Check reviews on Google & Insta and lets get started !!


Let's Get Started



+1(519)-991-7196



www.buywithravi.realtor



અમદાવાદ: આજે અષાઢી બીજના દિવસે ભારતમાં અનેક સ્થળોએ રથયાત્રા નીકળી છે. પરંતુ પુરી અને અમદાવાદમાં સૌથી મોટી રથયાત્રા નીકળે છે. ભગવાન શ્રી જગન્નાથની રથયાત્રા નિમિત્તે અનેક રાજકીય લોકો શુભેચ્છાઓ પાઠવી છે. જગન્નાથની રથયાત્રા હિંદુ ધર્મનો પવિત્ર તહેવાર માનવામાં આવે છે. જેથી ભારતના રાષ્ટ્રપતિ દ્રૌપદી મુર્મૂ, વડા પ્રધાન નરેન્દ્ર મોદી, અમિત શાહ સહિત અનેક મોટા નેતાઓ રથયાત્રાની શુભકામનાઓ આપી છે.

ભારતના રાષ્ટ્રપતિ દ્રૌપદી મુર્મૂ સોશિયલ મીડિયા પ્લેટફોર્મ X પર પોસ્ટ કરતા લખ્યું કે, 'પવિત્ર રથયાત્રાના અવસર પર, હું ભારત અને વિદેશમાં રહેતા ભગવાન જગન્નાથના ભક્તોને મારી હૃદયપૂર્વકની શુભેચ્છાઓ પાઠવું છું. લાખો ભક્તો ભગવાન બલભદ્ર, ભગવાન શ્રી જગન્નાથ, દેવી સુભદ્રા અને ચક્રાજ સુદર્શનને રથ પર જોઈને દિવ્ય આનંદનો અનુભવ કરે છે.' આ સાથે દેશના વડા પ્રધાન નરેન્દ્ર મોદીએ પણ રથયાત્રાની શુભેચ્છાઓ આપી છે.

વડા પ્રધાન નરેન્દ્ર મોદીએ એક્સ પર પોસ્ટ કરતા લખ્યું કે, 'ભગવાન જગન્નાથની રથયાત્રાના પવિત્ર અવસર પર તમામ દેશવાસીઓને મારી શુભકામનાઓ. હું ઈચ્છું છું કે શ્રદ્ધા અને ભક્તિનો આ પવિત્ર તહેવાર દરેકના જીવનમાં સુખ, સમૃદ્ધિ, સૌભાગ્ય અને સારું સ્વાસ્થ્ય લાવે. જય જગન્નાથ!' આ શુભકામનાઓ સાથે એક વીડિયો પણ શેર કર્યો છે.

વડા પ્રધાને એક બીજી પોસ્ટ કરીને કચ્છના લોકો ખાસ શુભેચ્છાઓ પાઠવી છે. કારણે કે, કચ્છી માડું માટે અષાઢી બીજ એ નવું વર્ષ ગણાય છે. કચ્છના લોકો માટે વડા પ્રધાને લખ્યું કે, 'અષાઢી બીજ એટલે કચ્છી નયેં વરેજે અવસર તે કચ્છમેં અને દેશ, દુનિયામેં વસધલ કચ્છી ભા, ભેણેં કે ધિલસેં વધાઈયું ડીયાંતો અને સુખ, શાંતિ, સમૃદ્ધિ અને આરોગ્ય હમેશાં જળવાઈ રે એડી શુભેચ્છાઉં ડીયાંતો'.

કેન્દ્રીય ગૃહપ્રધાન અમિત શાહે પોસ્ટ કરતા લખ્યું કે, 'જય જગન્નાથ! શ્રી જગન્નાથ રથયાત્રાના શુભ પર્વ પર સૌને હાર્દિક શુભેચ્છાઓ. શ્રી જગન્નાથજીની રથયાત્રા શ્રદ્ધા

પીએમ અને રાષ્ટ્રપતિએ આપી રથયાત્રાની શુભકામના, કચ્છી માડું માટે પીએમ મોદીએ કરી ખાસ પોસ્ટ



જાળવી રાખીને આગળ વધવું એ આપણા અસ્તિત્વનો આધાર છે.

હું મહાપ્રભુ જગન્નાથ, વીર બલભદ્ર અને માતા સુભદ્રાને બધાના કલ્યાણ અને પ્રગતિ માટે પ્રાર્થના કરું છું.' આજે રથયાત્રા નિમિત્તે ભારતભરના લોકોમાં ઉત્સાહનો માહોલ જોવા મળી રહ્યો છે. અમદાવાદમાં પણ ભગવાન શ્રી જગન્નાથની રથયાત્રા દરમિયાન અમિત શાહે દર્શન કર્યા હતાં.

અને ભક્તિનો એક અનોખો સંગમ છે, જે આપણને શીખવે છે કે ભક્તિ, સંસ્કૃતિ અને વારસાને



LOOKING FOR AN IMMIGRATION SPECIALIST

HEAD OFFICE

6201 Hwy 7, Suite# 10, Woodbridge, ON, L4H0K7



RCIC
Regulated Canadian
Immigration Consultant



"Gateway to the Future"

OUR SERVICES

- ✓ Super Visa
- ✓ Express Entry
- ✓ PR Card Services
- ✓ Student Visa
- ✓ Provincial Nominee Program (PNP)

- ✓ Visitor Visa
- ✓ Spousal Sponsorship
- ✓ Work Permit (LMIA)
- ✓ Family Class Sponsorship
- ✓ Canadian Experience Class (CEC)

SCAN FOR FREE ASSESSMENT

YOUR TRUSTED IMMIGRATION PARTNER

☎ Off: 905-230-4737

☎ Toll Free: 1-800-431-8499

✉ info@anbimmigration.com

🌐 www.anbimmigration.com

ગરવી ગુજરાત ન્યૂઝ પેપર આપ સૌનો હૃદયપૂર્વક ખૂબ ખૂબ આભાર

પ્રિય વાચક મિત્રો,

“ગરવી ગુજરાત” સાપ્તાહિકના પ્રથમ સંસ્કરણને આપે જે અભૂતપૂર્વ પ્રેમ અને સહકાર આપ્યો છે તે બદલ હું હૃદયપૂર્વક આપ સૌનો આભારી છું. કેનેડાની ધરતી પરથી ગુજરાતી ભાષા અને સંસ્કૃતિને ઉજાગર કરવાના અમારા આ પ્રયાસને આપ સૌએ જે ઉષ્માભર્યો પ્રતિસાદ આપ્યો છે, તેણે અમને અત્યંત પ્રોત્સાહિત કર્યા છે.

તમારા સક્રિય સહયોગ અને પ્રતિભાવ વિના “ગરવી ગુજરાત”નું આ પ્રથમ પગલું શક્ય ન બનત. તમારા આ પ્રેમ બદલ અમે ખરેખર નતમસ્તક છીએ.

અમારો પ્રયાસ રહેશે કે “ગરવી ગુજરાત” સાપ્તાહિક ભવિષ્યમાં પણ કેનેડામાં વસતા ગુજરાતી ભાઈ-બહેનો માટે એક વિશ્વસનીય અને મનોરંજક માધ્યમ બની રહે. અમે આપને દેશ-વિદેશના મહત્વપૂર્ણ સમાચારોની સાથે સાથે સમૃદ્ધ ગુજરાતી સાહિત્ય, કલા અને સંસ્કૃતિથી પણ અવગત કરાવતા રહીશું. અમારું લક્ષ્ય છે કે આ સાપ્તાહિક માત્ર સમાચારપત્ર ન રહેતા, આપણી ગુજરાતી અસ્મિતાનું પ્રતીક બને.

આપના સૂચનો અને પ્રતિભાવો હંમેશા આવકાર્ય છે, કારણ કે તે અમને વધુ સારું કાર્ય કરવા માટે પ્રેરણા પૂરી પાડશે.

આપ સૌનો ફરી એકવાર ખૂબ ખૂબ આભાર!

તંત્રી શ્રી સુજેશ પટેલ

Sugnesh Patel

ઓબામાએ કહ્યું- અમેરિકા લોકશાહીથી દૂર ભટકી રહ્યું છે: ટ્રમ્પ સરકાર દેશને અંદરથી ખોખલો કરી રહી છે, યુવાનોને દેશ બચાવવા અપીલ કરી

અમેરિકાના કનેક્ટિકટ રાજ્યના હાર્ટફોર્ડ શહેરમાં ગયા અઠવાડિયે એક કાર્યક્રમમાં ભૂતપૂર્વ અમેરિકાના રાષ્ટ્રપતિ બરાક ઓબામાએ ભાષણ આપ્યું હતું. પોતાના ભાષણમાં ઓબામાએ અમેરિકાની વર્તમાન રાજકીય પરિસ્થિતિ પર ચિંતા વ્યક્ત કરી હતી અને યુવાનોને દેશ બચાવવા અપીલ કરી હતી.

ઓબામાએ ટ્રમ્પ સરકારની ટીકા કરતા કહ્યું કે જે લોકો આજે અમેરિકાની સરકાર ચલાવી રહ્યા છે તેઓ લોકશાહીના મૂળભૂત સિદ્ધાંતોને નબળા પાડી રહ્યા છે. તેમણે કહ્યું કે લોકશાહીમાં એ મહત્વનું છે કે સરકારની અંદર અને બહાર બંને તરફથી ખોટી બાબતોનો વિરોધ થવો જોઈએ. પરંતુ હવે આવું થઈ રહ્યું નથી.

ઓબામાએ કહ્યું કે વેપાર સોદાઓમાં લોકોને ડરાવવામાં આવી રહ્યા છે, જે ફક્ત આર્થિક રીતે જ નહીં પરંતુ નૈતિક રીતે પણ ખતરનાક છે.

પોતાના કાર્યકાળની સરખામણી કરતા તેમણે કહ્યું કે ચીનની વધતી શક્તિ હોવા છતાં, તેમણે ટેરિફ જેવા બિનજરૂરી પગલાંનો ઉપયોગ કર્યો નથી કારણ કે તે વિશ્વની નજરમાં અમેરિકાની પ્રતિષ્ઠાને નુકસાન પહોંચાડે છે. વેપાર યુદ્ધને ખોટું ગણાવતા તેમણે કહ્યું કે તે ગૌરવને જોખમમાં મૂકે છે.

અમેરિકા હંગેરી જેવા દેશોના માર્ગે આગળ વધી રહ્યું છે ઓબામાએ અમેરિકાની સરખામણી હંગેરી જેવા દેશો સાથે કરી, જ્યાં ચૂંટણીઓ યોજાય છે પરંતુ લોકોના અવાજોનું ખરેખર સન્માન કરવામાં આવતું નથી અને નેતાઓ મનસ્વી રીતે કાર્ય કરે છે. તેમણે ચેતવણી આપી કે અમેરિકા પણ આવા જ માર્ગે આગળ વધી રહ્યું છે, જ્યાં કાયદા અને લોકશાહીની સાચી ભાવના નબળી પડી રહી છે.

ઓબામાએ ચેતવણી આપી હતી કે અમેરિકામાં પણ પરિસ્થિતિ તે દિશામાં આગળ વધી રહી હોય તેવું લાગે છે. ઓબામાએ 2020ની રાષ્ટ્રપતિની ચૂંટણીનું ઉદાહરણ આપ્યું, જેમાં બાઈડેન જીત્યા હતા, પરંતુ હારેલા ડોનાલ્ડ ટ્રમ્પે છેતરપિંડીના ખોટા આરોપો લગાવ્યા હતા.

ઓબામાએ પુતિન અને KGBનું ઉદાહરણ આપ્યું ઓબામાએ ઈન્ટરવ્યુમાં કહ્યું હતું કે સત્તામાં રહેલા લોકો ઘણીવાર એવા વાતાવરણનો લાભ લે છે જ્યાં લોકોને ખબર નથી હોતી કે સત્ય શું છે. રશિયન રાષ્ટ્રપતિ પુતિન અને તેમની KGB (જાસૂસી એજન્સી) વિશે એક કહેવત છે, જેને અમેરિકામાં ટ્રમ્પના સલાહકાર સ્ટીવ બેનન દ્વારા પણ અપનાવવામાં આવી હતી.

આ કહેવતનો અર્થ એ છે કે જો તમે ઈચ્છો છો કે લોકો મૂંઝવણમાં મુકાય, તો તેમને સત્ય સમજાવવાની કોઈ જરૂર નથી. તે વાતાવરણને એટલા બધા જૂઠાણા અને બકવાસથી ભરી દો કે લોકોને લાગે કે હવે કંઈપણ માનવું નકામું છે.

‘જ્યારે લોકો સત્ય છોડી દે છે ત્યારે જ સરમુખત્યારશાહી ખીલે છે’ ઓબામાએ આગળ કહ્યું- કોઈ નેતા વારંવાર ખોટું બોલે છે કે રાષ્ટ્રપતિ દાવો કરે છે કે તે ચૂંટણી હાર્યા નથી પણ જીત્યા છે, અને ચૂંટણીમાં છેતરપિંડી થઈ છે તેનાથી કોઈ ફરક પડતો નથી. પરંતુ જ્યારે તે જ નેતા ચૂંટણી જીતે છે, ત્યારે તે છેતરપિંડી અચાનક અદૃશ્ય થઈ જાય છે.



AMERICA ABOUT OBAMA

કોણ જુઠાણું માને છે તેનાથી કોઈ ફરક પડતો નથી, વાસ્તવિક સમસ્યા એ છે કે જ્યારે લોકો બધું છોડી દે છે અને કહે છે, “હવે કોઈ ફરક પડતો નથી.” જ્યારે લોકો સત્યનો ત્યાગ કરે છે, ત્યારે સરમુખત્યારશાહી ખીલે છે.

ઓબામાએ વધુમાં કહ્યું કે આજે અમેરિકાના એક મુખ્ય રાજકીય પક્ષ (રિપબ્લિકન પાર્ટી)માં આવું જ થઈ રહ્યું છે. ઘણા નેતાઓ જાણે છે કે જે થઈ રહ્યું છે તે સાચું નથી, પરંતુ તેમ છતાં તેઓ એવું ડોળ કરે છે કે બધું બરાબર અને સાચું છે. આ ખૂબ જ ખતરનાક પરિસ્થિતિ છે.

ઓબામાએ લોકોને કાયદાના સમર્થનમાં ઉભા રહેવા અપીલ કરી ઓબામાએ કહ્યું કે શરૂઆતમાં યુએસ બંધારણમાં લોકશાહી નિયમો અધૂરા હોઈ શકે છે, પરંતુ સમય જતાં તે મજબૂત બન્યા. આનાથી નાગરિકોને મૂળભૂત અધિકારો મળ્યા, જેમ કે કાયદાની યોગ્ય પ્રક્રિયા વિના કોઈને પણ રસ્તા પરથી ઉપાડીને બીજા દેશમાં લઈ જઈ શકાતું નથી. આ કોઈ રાજકીય વિચાર નહોતો, પરંતુ એક સહિયારો અમેરિકન મૂલ્ય હતો.

ઓબામાએ કહ્યું કે આજે એ જરૂર છે કે ફક્ત સામાન્ય લોકો જ નહીં પણ સરકારમાં રહેલા અધિકારીઓ પણ, ભલે તેમનો પક્ષ કોઈ પણ હોય, કાયદાનો બચાવ કરે અને કહે કે, “ના, આ ખોટું છે. કાયદો આ જ કહે છે અને આપણે તેનું પાલન કરવું જોઈએ.” તેમણે ચેતવણી આપી હતી કે જો સરકારી વ્યવસ્થામાં આવા લોકો ન હોય તો લોકશાહીની દિશા ખોટી પડી શકે છે.

“લોકશાહી પોતાની મેળે કામ કરતી નથી. તેમાં લોકોની જરૂર પડે છે. ન્યાયાધીશો, ન્યાય વિભાગના અધિકારીઓ, સરકારની અંદરના લોકો જે બંધારણનું રક્ષણ કરવા માટે પોતાના શપથને ગંભીરતાથી લે છે,” ઓબામાએ કહ્યું. જો આવું નહીં થાય, તો દેશ ધીમે ધીમે સરમુખત્યારશાહી જેવી વ્યવસ્થામાં સરકી શકે છે.

કાર્યક્રમના અંતે, જ્યારે ઓબામાને પૂછવામાં આવ્યું કે તેઓ યુવાનોને શું સંદેશ આપવા માગે છે, ત્યારે તેમણે કહ્યું કે તેઓ હજુ પણ આશાવાદી છે. તેમણે યુવાનોને કહ્યું કે ખોટી બાબતો સામે ગુસ્સો જરૂરી છે, પરંતુ પરિવર્તન લાવવા માટે, એક એકરૂપ વિચાર જરૂરી છે. તેમણે કહ્યું કે તમારે એવા લોકો સાથે પણ વાત કરવી પડશે જેઓ તમારી સાથે દરેક બાબતમાં સહમત નથી, પરંતુ કેટલીક બાબતોમાં સહમત થઈ શકે છે.



Jagannath Rath Yatra



સૌ ભક્તોને ગરવી ગુજરાત ન્યૂઝ પેપરના
તંત્રીશ્રી સુગનેશ પટેલના જય જગન્નાથ

ગરવી ગુજરાત

વાચકોને આ અખબારમાં પ્રસિદ્ધ કોઇપણ જાહેરાતના સંબંધમાં પૈસા મોકલવા, કોઈ પણ ખર્ચ ઉઠાવવા અથવા કોઈપણ વાચક દાવા પર અમલ કરતા પહેલાં જરૂરી પુછપરછ કરવા અને યોગ્ય તપાસ કરવાની સલાહ આપવામાં આવે છે. ગરવી ગુજરાત જાહેરાતકર્તાઓના ઉત્પાદનો અને સેવાઓ માટે કરાચેલ દાવાની જવાબદારી લેતું નથી. જો જાહેરાત આખબાર આવા દાવાનું સન્માન નથી કરતા તો ગરવી ગુજરાતને કોઈપણ પરિણામ માટે જવાબદારી ગણી શકાશે નહીં.



Lagna Vishayak



Name : **Patel Bhoomi Kantilal**
 DOB : 09-01-1986
 Height : 5'-4" , | Weight : 55 Kg
 Education : Fashion Design from Bharuch,
 Web Design from Arena Multimedia at Baroda
 Occupation : Professional Artist and
 Worldwide Businessowner 2D Animator @

Father's name &

Qualification : Patel Kantilal Hirjibhai | B.P.Ed.

Retired Government Teacher & Farmer

Mother's name & Qualification : Patel Pushpaben Kantilal | B.A., B.Ed.

Siblings : 1 Brother (engineer) and settled in USA (Brijesh Patel) 1 Brother (engineer) and settled in India (Dhaval Patel)

Hobbies : Painting, Sketching, Travelling, Cooking, Garba, Movies

Contact No.: USA Brother Cell - +1 414-520-8774 (USA) Father:- +91 9727593954 (India)

Resident Address: Manjalpur | Baroda | Gujarat

Partner Expectations: Never married, good education, good looking, good family background & well settled in USA, Canada, or India

Visa Status: Possess USA B1/B2 Visitor Visa from 2023-2033

Currently resides in Germantown, Wisconsin, USA

Native: Ranoli, Taluka: Borsad, District: Anand

Mosal: Jam Jodhpur, Jam Nagar, Gujarat, India

Name : **Nisarg Mukeshbhai Patel**

D.O.B : 08/01/1994

Hight : 5'11"

Age : 31 Year

Residential Address : B/41 Ganesh park society,
 Dahej by pass road, Bharuch-392001

Contact : 9428519192 (Mukeshbhai Patel)

Cast : Leuva Patel

Diet : Vegetarian

Occupation : Marketing Manager Jiffy Lube BC - Surrey, British Columbi, Canada

Current Status : Student, Masters of Business Administration (2024-2026) University of Canada West - Vancouve, BC, Canada

Education : PGDBM: Marketing Management NMIMS global access school for continuing education

Bachelor's of Engineering - Electrical Engineering Shroff S.R. Rotary Institute of Chemical Technology

Achievement : Associate Member (ACIM) The Chartered Institute of Marketing (CIM) - London

Family Background : Father : Mukeshbhai Champakbhai Patel (Native - Avidha) Executive Engineer (Mechanical) - ONGC, Ankleshwar

Mother : Parulben Mukeshbhai Patel (Native - Kavi) Homemaker

Sister : Dhruvika Mukeshbhai Patel (Unmarried) Property Claims

Adjuster - CUMIS Insurance, ON, Canada



Name : **Krunal Divyangkumar Patel**

BIRTH DATE : 29/02/1996, BIRT TIME : 11.44 AM

HEIGHT : 5'6"

HOBBY : TRAVELLING, CRICKET

EDUCATION : B.E. MECHANICAL B.V.M. ENGINEERING COLLAGE, V.V.NAGAR

MASTER IN MECHANICAL (PURSUING) UNIVERSITY OF WINDSOR CANADA

FAMILY DETAILS : FATHER: DIVYANGKUMAR R. PATEL,

General Manager - Manufacturing at G.M.M Pfaunder Ltd. Karamsad

MOTHER : Mrs. Jeshmina Patel, House Wife

NATIVE : Kalsar (Moti Satyavis Levua Patidar)

MOSAL: Narsanda

CONTACT DETAILS : 23 Gayatri Tenament, Nr. Nandanvan Society, B/h. Saurashtra Patel Hostel,
 Karamsad Road, Vallabh Vidyanagar Mo. 98251 79511

Windsor Canada

BIRTH PLACE: ANAND

LANGUAGE : GUJARATI, HINDI, ENGLISH



અવકાશમાં પહોંચી શુભાંશુ શુક્લાએ આપ્યો વીડિયો મેસેજ



ભારતીય વાયુસેનાના ગ્રુપ કેપ્ટન શુભાંશુ શુક્લા અવકાશમાં ભારતનું ગૌરવ વધારી રહ્યા છે. તેઓ રાકેશ શર્મા બાદ બીજા ભારતીય અવકાશયાત્રી બન્યા છે. શુભાંશુ શુક્લાએ નાસાના કેનેડી સ્પેસ સેન્ટરથી SpaceXના ડ્રેગન અવકાશયાન દ્વારા ઉડાન ભરી હતી. Axiom-4 મિશનના ભાગરૂપે તેઓ ઈન્ટરનેશનલ સ્પેસ સ્ટેશન (ISS) પર 14

દિવસની યાત્રા પર છે.

શુભાંશુ શુક્લાએ 25 જૂન, બુધવારે બપોરે 12:01 વાગ્યે ફ્લોરિડામાંથી ડ્રેગન અવકાશયાનમાં ઉડાન ભરી. આ મિશનમાં તેઓ પાયલટની ભૂમિકા નિભાવી રહ્યા છે. તેમની સાથે નાસાના અનુભવી અવકાશયાત્રી પેગી વ્હિટસન, પોલેન્ડના સ્લાવોઝ ઝાન્ડાન્સકી-વિસ્નીએવ્સ્કી

અને હંગેરીના ટિબોર કાપુ સામેલ છે. આ ચાર સભ્યોની ટીમ ISS પર 31 દેશોના 60થી વધુ વૈજ્ઞાનિક પ્રયોગો કરશે.

અવકાશમાં પહોંચ્યા બાદ શુભાંશુએ લાઈવ પ્રસારણમાં કહ્યું, “નમસ્કાર ફોમ સ્પેસ! હું મારા સાથી અવકાશયાત્રીઓ સાથે અહીં આવવા માટે ખૂબ જ ઉત્સાહિત છું. આ એક અદ્ભુત યાત્રા છે.” તેમણે કહ્યું, “જ્યારે અમને વેક્યૂમમાં લોન્ચ કરવામાં આવ્યા, ત્યારે મને બહુ સારું લાગતું ન હતું, મેં ઘણી ઊંઘ લીધી છે. એક બાળકની જેમ શીખી રહ્યો છું... અવકાશમાં કેવી રીતે ચાલવું અને ખાવું.”

આ 14 દિવસનું મિશન ભારતની અવકાશ સંશોધન ક્ષમતાને વિશ્વ સમક્ષ રજૂ કરે છે. શુભાંશુ અને તેની ટીમ દ્વારા કરવામાં આવનારા પ્રયોગો માનવ શરીર વિજ્ઞાન, પોષણ અને અન્ય ક્ષેત્રોમાં મહત્વપૂર્ણ યોગદાન આપશે. આ મિશન ભારતના યુવાનો માટે પ્રેરણાસ્ત્રોત છે અને દેશની વૈજ્ઞાનિક પ્રગતિનું પ્રતીક છે. શુભાંશુની આ યાત્રા ભારતના અવકાશ ક્ષેત્રે નવા દ્વાર ખોલશે.



ગુજરાતી સમાજ સહાનુભૂતિ, સંસ્કાર અને સેવા ભાવનાથી ભરપૂર છે.

વિશ્વના કોનાં-કોટાંમાં વસતા ગુજરાતી લોકો આપણી સંસ્કૃતિના જીવિતા દાખલા છે.

વિદેશમાં વસવા છતાં ગુજરાતી પોતાની ધરતી, ભાષા અને મૂલ્યો ભુલતા નથી.

તેઓ જ્યાં વસે છે ત્યાં સમાજ માટે કંઈક સારું કરવાની ભાવના રાખે છે.

આ ભાવના "વસુધૈવ કુટુંબકમ" એટલે કે 'સામગ્ર વિશ્વ એક પરિવાર'ના સિદ્ધાંતથી પ્રેરિત છે.

આજનો યુગ ગ્લોબલાઈઝેશનનો છે સાથેજ હૃદયથી જોડાવાનો પણ છે. પણ વિદેશી ગુજરાતીઓ એ બંનેનો સુંદર સંતુલન જાળવે છે.

તેઓ માટે "હું" નહીં, "આપણે" મહત્વપૂર્ણ છે.

આજનું વિશ્વ જ્યારે ટૂટી રહ્યું છે, ત્યાં ગુજરાતીઓ જોડવાનું કામ કરે છે.

એમનું વર્તન, વ્યવહાર અને ભાવના - બધું જ વસુધૈવ કુટુંબકમનું જીવંત રૂપ છે.

જોઈએ તો ગુજરાતીઓ માત્ર વેપાર કે નોકરી માટે વિદેશ નથી જતા તેઓ સાથે લઈને જાય છે પ્રેમ, સંસ્કાર અને "જ્યાં વસે ત્યાં ગુજરાતી" માત્ર પતંગ જેવા મસ્તિભર્યા શબ્દો નથી, પછી ભલે તે કેનેડા હોય, અમેરિકા હોય કે ઓસ્ટ્રેલિયા ગુજરાતી જ્યાં છે ત્યાં પ્રેમ, સહકાર અને એકતાની વાત છે. આજના વૈશ્વિક યુગમાં જ્યારે જાતિ, ધર્મ અને ભાષાના ભેદ હોય છે, ત્યારે વિદેશી ગુજરાતીઓ સર્વધર્મ સમભાવ અને સહઅસ્તિત્વના બને છે.

વિદેશી ધરતી પર વસતા ગુજરાતીઓ અને વસુધૈવ કુટુંબકમની ભાવના



તેઓ મંદિરો, સંગઠનો, સામૂહિક કાર્યક્રમો દ્વારા લોકોને જોડે છે. વિશ્વના દરેક ખૂણામાં કોઈ ને કોઈ ગુજરાતી મદદ માટે તૈયાર જોવા મળે છે.

વિદેશી ધરતીને પોતાનું બીજું ઘર બનાવનાર ગુજરાતીઓ ત્યાંના લોકોને પણ પોતાના જ સ્વજનો માને છે.

તેઓ વિવિધ દેશોના નાગરિકો વચ્ચે સાંસ્કૃતિક માળા બનાવી રહી છે. ભિન્ન ભાષા અને સંસ્કૃતિ હોવા છતાં પણ સહિયારાથી રહે છે.

ગુજરાતી સમાજ અનેક દેશોમાં સામાજિક સેવા, દાનધર્મ, અને શિક્ષણમાં આગળ છે. તેઓ સ્થાનિક સમુદાયના દુઃખદર્દમાં ભાગીદાર બને છે. વિશ્વભરમાં વસતા ગુજરાતીઓ માટે કોઈ પણ અજાણ્યો વ્યક્તિ અજાણ્યો નથી રહેતો.

તેઓ હમેશા મદદ માટે હાથ લંબાવે છે ભલે જાતિ કે દેશ જુદો હોય. તેઓ માનવે માનવને દવા સમજે છે, દુઃખમાં સહારો આપે છે. એવી ભાવના થી જગત એક કુટુંબ બને છે જ્યાં બધાનું કલ્યાણ થાય.

વિશ્વભરમાં વસતા ગુજરાતીઓ ભૌગોલિક સરહદો દૂર કરે છે. સાંસ્કૃતિક સ્નેહથી વિશ્વમાં સુગંધ ફેલાવે છે. તેઓ પોતાના મૂળ ને યાદ રાખે છે, અને નવા મુલકને પણ

અપનાવે છે.

તેઓ મંદિરો, સંગઠનો, સામૂહિક કાર્યક્રમો દ્વારા લોકોને જોડે છે.

વિશ્વના દરેક ખૂણામાં કોઈ ને કોઈ ગુજરાતી મદદ માટે તૈયાર જોવા મળે છે. તેઓ આપત્તિ સમયે ફંડ કલેક્શન, ફૂડ ડ્રાઈવ કે બ્લડ ડોનેશન જેવા કાર્યો કરે છે.

કેટલાંયે ગુજરાતી એન.આર.આઈ. શિક્ષણ ક્ષેત્રે ઉલ્લેખનીય યોગદાન આપે છે.

વિદ્યાર્થીઓને ફેન્ડશિપ આપવી, પુસ્તક આપવી તેમનું નક્કર કામ છે.

તેઓ માને છે કે જગતમાતાની દરેક સંતાનની સેવા કરવી એ પોતાનું ધર્મ છે.

તે જ વસુધૈવ કુટુંબકમનો સાર છે - બધાને પોતાનું માનવું. એમના જીવનમાં "ધર" એટલે માત્ર એક ઈમારત નહિ, પરંતુ સંબંધીતા છે.

તેઓ જોડે છે, તોડતા નથી - ભલે સંજોગો કેટલાંયે કઠિન કેમ ના હોય.

વિશ્વગામમાં વસતા ગુજરાતીઓના હૃદયમાં વિશ્વ માટે પ્રેમ છે.

તેઓ પાસે હોય છે સહાનુભૂતિ, સાંસ્કૃતિક સજાગતા અને સહિષ્ણુતા.

"પ્રેમથી જીવો અને જીવા દો" એમનું જીવનમંત્ર છે.

વિશ્વમાં શાંતિ અને સમૃદ્ધિ માટે તેઓ દ્રષ્ટાંતરૂપ છે.

તેઓ પોતાના બાળકને માતૃભાષા અને સંસ્કૃતિ શીખવે છે, ને ત્યાંના લોકોથી પણ પ્રેમ અને એકતા રાખે છે. એમના કામો, સંગઠનો અને ઉત્સવોમાં વિશ્વ કુટુંબની ભાવના દેખાય છે.

જ્યાં વસે ત્યાં સંસ્કૃતિ ફેલાવે છે, જ્યાં જાય ત્યાં પ્રેમનું પાટીયું વચે છે. વિદેશી ધરતી પર વસતાં ભારતીયો પૈકી ખાસ કરીને ગુજરાતીઓ એ વિશ્વભરમાં શાંતિ, સહકાર અને સંસ્કૃતિના સંદેશાવાહક બનીને ઊભા રહ્યાં છે.

એમના જીવનમાં "હું નહિ - આપણે" એ મુખ્ય મંત્ર છે, અને આ મંત્રથી જ તેઓ વિશ્વમાં વસુધૈવ કુટુંબકમની ભાવના પોષી રહ્યાં છે.

- શ્રી ભરતભાઈ ભાનુશાલી કચ્છ ગુજરાત



ELITE

PRINT & DIGITAL MARKETING

Lowest Price

- Business Card, Flyers, Brochures, Posters Banners etc.
- All other Printing
- Website Development
- Social Media Management/SEO

- Graphic Design
- Excel VBA consulting
- Automation Project
- Start Up Consulting

facebook Link

Chat



Let's Start!

Parth Patel
647 655 5029

Let's Be popular

Find on Google



મેક્સિકોમાં ગેંગવોર, પાર્ટીમાં થયો ગોળીબાર, 12ના મોત અનેક ઘાયલ



ગુઆનાજુઆટો: મેક્સિકોના ગુઆનાજુઆટોમાં એક પાર્ટી દરમિયાન બંદૂકધારીઓએ ગોળીબાર શરૂ કરી દીધો હતો, જેમાં 12 લોકોના મોત થયા અને અનેક લોકો ઘાયલ થયા. આ ઘટનાએ સ્થાનિક સમુદાયને હચમચાવી દીધો છે. પોલીસે તપાસ શરૂ કરી છે, જ્યારે દેશના રાષ્ટ્રપતિએ શોક વ્યક્ત કર્યો છે.

ગુઆનાજુઆટોના ઈરાપુઆટોમાં શહેરમાં સેન્ટ જોન દ બેપ્ટિસ્ટની ઉજવણી દરમિયાન અજાણ્યા હુમલાખોરોએ અંધાધૂંધ ગોળીબાર શરૂ કર્યો. આ ઘટના ત્યારે બની જ્યારે લોકો રસ્તા પર ડાંસ પાર્ટીમાં મશગુલ હતા. સ્થાનિક સૂત્રો પાસેથી મળતી માહિતી પ્રમાણે આ હુમલામાં 12 લોકોના મોત થયા, જ્યારે લગભગ 20 અન્ય

લોકો ઘાયલ થયા. આ ઘટના બાદ પોલીસ હુમલાખોરોને ઓળખવાની કામગીરી હાથ ધરી છે.

આ ગોળીબારનો એક વીડિયો સામે આવ્યો છે, જેમાં પાર્ટી દરમિયાન અચાનક ગોળીઓ ચલાવવામાં આવી હોવાનું દેખાય છે. લોકો ચીસો પાડતા અને ગોળીઓથી બચવા ભાગતા જોવા મળે છે. મેક્સિકોના રાષ્ટ્રપતિ ક્લાઉડિયા શિનબામે આ ઘટના પર શોક વ્યક્ત કરતાં કહ્યું, “અમે આ દુઃખદ ઘટનાની તપાસ કરી રહ્યા છીએ, અને પીડિતોને ન્યાય મળશે.” જો કે, ગુઆનાજુઆટોમાં આવી હિંસક ઘટનાઓ નવી નથી. ગત મહિને સેન બાર્ટોલો ડે બેરિયોસમાં એક કેથોલિક ચર્ચની પાર્ટી દરમિયાન ગોળીબારમાં સાત લોકો માર્યા ગયા હતા.

ચીને સાથે એક કરાર કર્યો બાદ હવે ભારત સાથે મોટો વેપાર સોદા માટે ડોનાલ્ડ ટ્રમ્પે કર્યું એલાન

અમેરિકાની દરેક મોબાઈલ કંપનીને ભારતમાં પોતાના વસ્તુઓ ના બનાવવાની ધમકી આપી હતી

વોશિંગ્ટન ડીસી: અમેરિકાની નીતિ ક્યારેય કોઈને સમજમાં આવે તેવી હોતી નથી. કારણ કે, ડોનાલ્ડ ટ્રમ્પ જેની એક વખત ધમકી આપતા હોય તેની સાથે ફરી પાછો વેપાર પણ શરૂ કરી દે છે. અમેરિકા અને ચીનના સંબંધો મીડિયા રિપોર્ટ્સ પ્રમાણે ખરાબ ચાલી રહ્યાં છે. તેવામાં અમેરિકાના રાષ્ટ્રપતિ ડોનાલ્ડ ટ્રમ્પે કહ્યું તેમણે ગુરુવારે અમેરિકાએ ચીન સાથે એક કરાર પર હસ્તાક્ષર કર્યા છે. એટલું જ નહીં પરંતુ ભારત સાથે પણ એક મોટો કરાર કરવામાં આવશે તેવો ઈશારો કર્યો હતો. થોડી સમય પહેલા જ અમેરિકાની દરેક મોબાઈલ કંપનીને ભારતમાં પોતાના વસ્તુઓ ના બનાવવાની ધમકી આપી હતી અને હવે ભારત સાથે કરાર કરવાની વાત



ટ્રમ્પે કરી છે.

પોતાના ભાષણમાં વેપાર સોદાઓ તરફ ઈશારો કરતા ડોનાલ્ડ ટ્રમ્પે કહ્યું કે, દરેક વ્યક્તિ એક સોદો કરવા માંગે છે અને તેનો ભાગ બનવા માંગે છે. યાદ રાખો કે થોડા મહિના પહેલા, પ્રેસ કહી રહ્યું હતું, ‘શું ખરેખર કોઈ આમાં રસ ધરાવે છે?’ ખેર અમે ગઈકાલે જ ચીન સાથે એક કરાર પર હસ્તાક્ષર કર્યા છે. અમે અત્યારે કેટલાક મહાન સોદા કરી રહ્યા છીએ. અમે બીજો એક કરાર કરવા જઈ રહ્યા છીએ, કદાચ ભારત સાથે, જે ખૂબ મોટો કરાર હશે’. જો કે, ડોનાલ્ડ ટ્રમ્પની વાતો પર વિશ્વાસ કરવો કે નહીં.

આ દરમિયાન કરાર વિશે વાત કરતા ટ્રમ્પે કહ્યું કે, ‘દરેક દેશ સાથે

કરાર કરવામાં નથી આવે! દરેક સાથે કરાર કરવામાં નથી આવી રહ્યાં. કેટલાક લોકોને અમે ફક્ત એક પત્ર મોકલીશું અને ખૂબ ખૂબ આભાર કહીશું. તમારે 25, 35, 45 ટકા ચૂકવવા પડશે. તે કરવાનો આ સરળ રસ્તો છે અને મારા લોકો તે રીતે કરવા માંગતા નથી. તેઓ કેટલાક સોદા કરવા માંગે છે, પરંતુ તેઓ મારા કરતા વધુ સોદા કરવા માંગે છે’ વધુમાં ભારત સાથે કોઈ મોટા કરારની વાત પર ઈશારો કર્યો છે. કહ્યું કે, અમારે દરેક દેશો સાથે સારા સંબંધો છે. એટલે અમે ભારત માટે દરવાજા ખોલી રહ્યાં છીએ. જો કે ભારત સાથે કયો કરાર કરવામાં આવશે તેના પર ખુલીને વાત નથી કરી!

NANAKflights

Cheapest Air Fares to India & the world



Vivek Patel
(289)772-5884

Unit #201, 7990 Kennedy Rd South
Brampton ON L6W 0B3
www.nanakflights.com

GUJARATI
F O O D S

Catered to your taste with our experience!

100% PURE VEGETARIAN
NOW BOOKING CATERING FOR
WEDDINGS
RELIGIOUS EVENTS
PARTIES
MILESTONES
AND MORE

GUJARATIFOODS.CA • INFO@GUJARATIFOODS.COM
287 GLIDDEN RD. UNIT 14, BRAMPTON, CANADA

નવી મહામારીના સંકેત ! ચીનમાં મળ્યા કોરોનાથી પણ ખતરનાક 20 વાયરસ

બેઈજિંગ : ચીનથી સમગ્ર વિશ્વમાં ફેલાયેલા કોરોના વાયરસથી અસર હજુ પણ વિશ્વ બહાર આવી શક્યું નથી. કોરોના વાયરસે વિશ્વમાં અનેક લોકોના જીવ લીધા છે. તેમજ તેનો ૬૨ હજુ પણ લોકોમાં વ્યાપી રહ્યો છે. ત્યારે ચીનથી જ એક ચોંકાવનારો અહેવાલ પ્રકાશમાં આવ્યો છે. જેમાં કોરોનાના કારણે ફેલાયેલા ગભરાટ વચ્ચે હવે ચીની વૈજ્ઞાનિકોએ 20 વધુ વાયરસ શોધી કાઢ્યા છે જે કોરોના કરતા ઘણા વધુ ખતરનાક છે.

કોરોનાનો પ્રથમ કેસ ચીનના વુહાન શહેરમાં પણ આવ્યો હતો. જે પછી વુહાન વાયરસ રિસર્ચ સેન્ટરે કહ્યું હતું કે કોરોના વાયરસ ચામાચીડિયાથી ફેલાયો હતો. હવે ફરી એકવાર ચામાચીડિયામાં આ નવા 20 વાયરસ પણ મળી આવ્યા છે.

ચીનમાં સંશોધકોએ ચામાચીડિયામાં 20 વાયરસ શોધી કાઢ્યા છે. આ વાયરસ મનુષ્યો અને પ્રાણીઓમાં પણ ફેલાઈ શકે છે. યુનાન પ્રાંતમાં વર્ષ 2017 થી 2021 દરમિયાન લગભગ 142 ચામાચીડિયાના

કિડની પેશીઓમાંથી 22 ખતરનાક વાયરસ ઓળખવામાં આવ્યા છે. જેમાંથી બે વાયરસ હેન્ડ્રા અને નિપાહ જેવા જ છે. સંશોધનમાં એક અજાણ્યો બેક્ટેરિયા અને ક્લોસિડેલા યુનાનેન્સિસ નામનો પરોપજીવી પણ મળી આવ્યો છે.

જો આ વાયરસ મનુષ્યોમાં ફેલાય જાય છે તો તે મોટી વિનાશલાવી શકે છે. આ વાયરસ ચામાચીડિયાના પેશાબમાંથી નીકળીને ફળો અને પાણી સુધી પહોંચી શકે છે. આ વાયરસ દૂષિત ફળો અને પાણી પીવાથી મનુષ્યો અને પ્રાણીઓને પકડી શકે છે. જો આ વાયરસ મનુષ્યોમાં ફેલાય છે. તો તે કોરોના જેવા ગંભીર સ્વસન રોગો અને મગજમાં સોજો જેવી સમસ્યાઓનું કારણ બની શકે છે. જે મગજને મોટું નુકસાન પહોંચાડી શકે છે.

જોકે સંશોધકોએ હજુ સુધી કોઈ નવી મહામારીની પુષ્ટિ કરી નથી. પરંતુ આ ભયને અવગણી શકાય નહીં. ખાસ કરીને એવી સ્થિતિમાં જ્યારે આખી દુનિયાએ કોરોના વાયરસનો વિનાશ જોયો છે.

યુદ્ધવિરામ પછી ઈરાન-ઈઝરાયલ વચ્ચે વિવાદ : યુરેનિયમ મુદ્દે ઈઝરાયલની ધમકી

જેરુસલેમ: ઈઝરાયલ અને ઈરાન વચ્ચે યુદ્ધવિરામ બાદ પણ તણાવ ચાલી રહ્યો છે. અમેરિકાએ ઈરાનના પરમાણુ ટેકાણાઓ પર હુમલો કર્યો હતો. પરંતુ ઈરાને પોતાના ફોર્ડો પરમાણુ ટેકાણાઓ ખાતેથી 400 કિલો યુરેનિયમનું સ્થળાંતર કરી લીધું હતું. જોકે, હવે ઈઝરાયલે ઈરાન પાસે રહેલા યુરેનિયમની માંગ કરી છે.

આંતરરાષ્ટ્રીય મીડિયા પાસેથી મળતી માહિતી મુજબ ઈઝરાયલના સંરક્ષણ પ્રધાન ઈઝરાયલ કાત્લે એક મોટા નિવેદન સાથે ઈરાનને એક રીતે ચેતવણી આપી છે. ઈઝરાયલના સંરક્ષણ પ્રધાન ઈઝરાયલ કાત્લે જણાવ્યું છે કે, “અમેરિકા અને ઈઝરાયલે સંયુક્ત રીતે ઈરાનને સંદેશ આપ્યો છે કે તેણે તેનું સમૃદ્ધ યુરેનિયમ સોંપવું પડશે. એવું માનવામાં આવે છે કે ઈરાને તેના યુરેનિયમને 60 ટકા સુધી સમૃદ્ધ કર્યું હતું. જો આ સ્તર 90 ટકા સુધી પહોંચી ગયું હોત, તો ઈરાન પરમાણુ બોમ્બ બનાવી શક્યું હોત.

કાત્લે આગળ જણાવ્યું હતું કે ઈઝરાયલ દ્વારા ઈરાનની પરમાણુ ક્ષમતાને નબળી પાડવા માટે ઈઝરાયલ દ્વારા તેના પર હુમલાઓ



કરવામાં આવ્યા હતા. હવે ઈરાન પાસે પરમાણુ બોમ્બ બનાવવા માટે યુરેનિયમનો ઉપયોગ કરવાનો કોઈ રસ્તો નથી. ઈરાનની ટ્રાન્સફર સુવિધા પણ ત્યાં નાશ પામી છે, જ્યાં પરમાણુ બોમ્બનું નિર્માણ શક્ય હતું.”

યુરોપિયન ગુપ્તચર નિષ્ણાતો માને છે કે હુમલાઓ બાદ પણ ઈરાનનો સમૃદ્ધ યુરેનિયમ ભંડાર મોટા ભાગે સુરક્ષિત છે. આ સિવાય અમેરિકાના હુમલા પહેલા ઈરાને 400 કિલો યુરેનિયમનું ગુપ્ત ટેકાણું સ્થળાંતર કર્યું છે, એવી વાત પણ સામે આવી હતી. ઈઝરાયલ કાત્લે ઈન્ટરવ્યુ દરમિયાન એમ પણ કહ્યું હતું કે, “ઈઝરાયલ પાસે ઈરાને તેના સમૃદ્ધ યુરેનિયમ ક્યાં છુપાવ્યું છે તેની કોઈ માહિતી નથી. આનાથી ઈરાન ગુપ્ત રીતે પરમાણુ શસ્ત્રો બનાવવાની તૈયારી કરી રહ્યું હોય, એવી ચિંતા વધી ગઈ છે.”



**Physiotherapy • Osteopath
Massage Therapy
Acupuncture • Orthotics
Chiropractor • Chiropody
Compression Stocking**

✓ MVA

✓ WSIB

Tel: 416-551-8466 | Fax: 416-551-9964

albionfinchphysio@gmail.com

1620 Albion Rd., Unit 305, Etobicoke, ON M9V 4B4

albion finch
PHYSIO & REHAB

નિયતિનો માર્ગ અને માનવીનો પુરુષાર્થ: એક અનંત યાત્રા

આપણામાંથી ઘણાને ક્યારેક એવો વિચાર આવતો હોય છે કે, ‘આમ થયું એને બદલે આમ થયું હોત તો કેટલું સારું થાત!’ ભૂતકાળમાં લીધેલા કોઈ નિર્ણય, અપનાવેલો કોઈ વિકલ્પ કે ગુમાવેલી કોઈ તક, આ બધા જ મનમાં એક અધૂરાશની લાગણી જગાવે છે. જો આપણને ફરીથી એ જ નિર્ણાયક ક્ષણમાં પાછા મૂકી દેવામાં આવે અને કહેવામાં આવે કે ‘તમે જે તક, વિકલ્પ, ઓપ્શનનો ઉપયોગ કર્યો હતો, તેનો હવે ઉપયોગ નહીં કરવાનો’, તો શું થાય? ‘નસીબ તમને માર્ગદર્શન નહીં આપે, બનાવો તમારી જિંદગી નવેસરથી તમારી ઈચ્છા પ્રમાણે!’ – આવા સમયે આપણામાંથી કેટલા સફળ થાય?

ઘણીવાર એવું બને છે કે નવા ઓપ્શન/ નવીન તક ઝડપ્યા પછી, પરિશ્રમ કર્યા પછી, અને પરિણામ આવ્યા પછી પણ, એ જ લાગણી ફરી જન્મે છે કે ‘આને બદલે આ મળ્યું હોત તો જિંદગી બની જાત!’ આપણે ઘણીવાર ભૂલી જઈએ છીએ કે આપણા દેવને પામવા માટે રસ્તો બદલી શકાય, પદ્ધતિ બદલી શકાય, પેકેજ બદલી શકાય... પરંતુ પરિણામ બદલવું આપણા હાથની વાત નથી.

“મંજિલ બદલાય, રાહે બદલે, બદલે ના ઈરાદે,

પર કિસ્મત કા લીખા, કિસને બદલા હે?”



આપણો અફસોસ અને અસંતોષ જાણે કે આપણો સ્વભાવ બની ગયો છે. જે મળે તે ન ગમે અને પારકે ભાણે મોટો લાડુ મળ્યાની લાગણી સતત પીછો કરતી રહે છે. મળ્યું તે ગમાડવું એ આપણી સમજનો મૂળભૂત સ્વીકાર જ નથી. આપણે દૂર સુદૂરના ક્ષિતિજ, મૃગજાળિય માયાના વમળોમાંથી છૂટી શકતા નથી.

“મળ્યું એને માણી ના શક્યા, ના મળ્યું એની પાછળ દોડ્યા,

જીવન આખું આમ જ સરકી ગયું.” ઈશ્વરનો હાથ પકડીને, એમના માર્ગદર્શન સાથે કે વગર, આપણે એ જ રસ્તે જવાના કે કંઈક પ્રાપ્ત કરવાના કે જે ઈશ્વરેચ્છા છે, કે જે પ્રારબ્ધ છે, કે જે દૈવ છે, કે જે નસીબ છે. પુરુષાર્થ, પરિશ્રમ કે પરાક્રમ પ્રારબ્ધ તરફ લઈ જશે કે પ્રારબ્ધને નજીક લઈ આવશે. ‘હું જાતે મારું નસીબ બનાવીશ’ – એ શબ્દો પણ નસીબ જ આપણી પાસે બોલાવે છે.

“કરમ કર ફલ કી ચિંતા મત કર, ફલ દેને વાલા તો વો ખુદ હૈ, તેરા કામ તો બસ ચાલતા રહેના હૈ.” નદીની રેતમાં દેખાતા ચાર પગલાં, જાણે કે મારા અને પરમાત્માના છે, કારણકે ઈશ્વરની આંગળી પકડી હું ચાલી રહ્યો છું. પરંતુ, જ્યારે બે જ પગલાં દેખાય, તો એ પગલાં મુશ્કેલ સમયે આપણને ઊંચકી ચાલી રહેલા ઈશ્વરના પગલાં છે. આંતરિક સૂઝ અને સ્ફુરણાંથી દેખાતો રસ્તો પણ આખરે તો ગંતવ્ય જ છે, પ્રારબ્ધ જ છે, નિયતિ છે!

“હર કદમ પે વો સાથ રહેતા હૈ, કભી છાયા બનકર, કભી રાસ્તા બનકર,

હમારા હર સુખ દુખ ઉસસે જુડા હૈ.” આપણે સમજવું પડશે કે જીવન એક વહેતી નદી જેવું છે, જેમાં પ્રવાહ અને કિનારા બંને પર નિયતિનો પ્રભાવ છે. આપણે માત્ર આપણા શ્રેષ્ઠ પ્રયાસો કરી શકીએ છીએ, પરંતુ અંતિમ પરિણામ ઈશ્વરની ઈચ્છા અને આપણા પ્રારબ્ધ પર નિર્ભર છે. સંતોષ અને સ્વીકૃતિ જ સાચા સુખની ચાવી છે, પછી ભલે તે ‘આમને બદલે આમ થયું હોત તો’ ની ભાવનામાંથી મુક્તિ અપાવે.

પરેશ શાહ
શિક્ષણ વિદ
વડોદરા jparesh67@gmail.com



યુધિષ્ઠિરે પૂછ્યું: વાસુદેવ! અષાઢના કૃષ્ણ પક્ષમાં આવતી એકાદશીનું નામ શું છે? કૃપા કરીને તેનું વર્ણન કરો.

ભગવાન શ્રીકૃષ્ણએ કહ્યું: હે મહાન રાજા! અષાઢના કૃષ્ણ પક્ષમાં આવતી એકાદશીનું નામ ‘યોગિની’ છે. તે મોટા પાપોનો નાશ કરે છે. તે સંસારના સમુદ્રમાં ડૂબી રહેલા જીવો માટે શાશ્વત હોડી જેવું છે.

અલકાપુરીના રાજા કુબેર ભગવાન શિવની પૂજા કરવા માટે હંમેશા તૈયાર રહે છે. તેનો ‘હેમમાલી’ નામનો એક યક્ષ સેવક હતો, જે પૂજા માટે

ફૂલો લાવતો હતો. હેમમાલી ની પત્નીનું નામ ‘વિશાલાક્ષી’ હતું. તે યક્ષ હંમેશા વાસનાના જાળમાં બંધાયેલો રહેતો હતો. એક દિવસ હેમમાલી માનસરોવરથી ફૂલો લાવીને પોતાના ઘરે રહ્યો અને પોતાની પત્નીના પ્રેમમાં ખોવાઈ ગયો, તેથી તે કુબેરના મહેલમાં જઈ શક્યો નહીં. અહીં કુબેર મંદિરમાં બેસીને શિવની પૂજા કરી રહ્યો હતો. તે બપોર સુધી ફૂલો આવવાની રાહ જોતો હતો. પૂજાનો સમય પસાર થયો ત્યારે યક્ષરાજ ગુસ્સે થયા અને સેવકોને કહ્યું: ‘યક્ષ! દુષ્ટ આત્મા હેમમાલી કેમ નથી આવતો?’

જય શ્રી કૃષ્ણ યોગિની એકાદશી (ઠાકુરજીને મિશ્રી (ખાંડનો પ્રસાદ)

યક્ષોએ કહ્યું: ‘હે રાજા! તે પોતાની પત્નીની ઈચ્છામાં ડૂબેલો થઈને ઘરે આનંદ માણી રહ્યો છે. આ સાંભળીને કુબેર ગુસ્સે થયો અને તરત જ હેમમાલી ને બોલાવ્યો. તે કુબેરની સામે આવીને ઊભો રહ્યો. તેને જોઈને કુબેરે કહ્યું: ‘હે પાપી! હે દુષ્ટ! હે દુષ્ટ! તે ભગવાનનો અનાદર કર્યો છે, તેથી કુષ્ઠ રોગથી પીડિત થઈને અને તારા પ્રિયતમથી અલગ થઈને, આ સ્થાનથી દૂર જઈને બીજે ક્યાંક ચાલ્યો જા.’

કુબેરના આ કહેવા પર, તે તે સ્થાન પરથી નીચે પડી ગયો. તેમનું આખું શરીર કુષ્ઠ રોગથી પીડિત હતું, પરંતુ શિવ પૂજાના પ્રભાવથી તેમની સ્મૃતિ જતી ન હતી. ત્યારબાદ, તેઓ સૌથી મોટા પર્વત મેરુગિરિની ટોચ પર ગયા. ત્યાં તેમણે

મુનિ માર્કંડેયને જોયા. પાપી યક્ષ મુનિના ચરણોમાં નમન કર્યું. તેમને ભયથી ધ્રૂજતા જોઈને મુનિ માર્કંડેય બોલ્યા: ‘તમારા પર કુષ્ઠ રોગ કેવી રીતે આવ્યો?’

યક્ષે કહ્યું: મુનિ! હું કુબેરનો સેવક હેમમાલી છું. હું દરરોજ માનસરોવરથી ફૂલો લાવીને શિવ પૂજા દરમિયાન કુબેરને આપતો હતો. એક દિવસ, મારી પત્ની સાથે સંભોગ કરવાના આનંદમાં ફસાઈ જવાથી, હું સમય ગુમાવી બેઠો. તેથી, રાજાઓના રાજા કુબેર ગુસ્સે થયા અને મને શ્રાપ આપ્યો, જેના કારણે હું કુષ્ઠ રોગથી પીડિત થઈ ગયો અને મારા પ્રિયથી અલગ થઈ ગયો. મહાન મુનિ! સંતોનું મન સ્વાભાવિક રીતે દાનમાં વ્યસ્ત છે તે જાણીને, કૃપા કરીને મને, ગુનેગારને, કર્તવ્યનો પાઠ શીખવો.

માર્કંડેય બોલ્યા: તમે અહીં સત્ય કહ્યું છે, તેથી હું તમને એક લાભદાયી વ્રતની સલાહ આપી રહ્યો છું. તમારે અષાઢ મહિનાના કાળા પખવાડિયામાં ‘યોગિની એકાદશી’નું વ્રત રાખવું જોઈએ. આ વ્રતના પુણ્યથી તમારા રક્તપિત્ત ચોક્કસ મટી જશે.

ભગવાન કૃષ્ણ કહે છે: હે રાજા! માર્કંડેયની સલાહ પર, તેમણે ‘યોગિની એકાદશી’નું વ્રત રાખ્યું, જેના કારણે તેમના શરીરમાંનો રક્તપિત્ત મટી ગયો. આ ઉત્તમ વ્રત કર્યા પછી, તેઓ સંપૂર્ણ રીતે પ્રસન્ન થયા.

હે રાજા! ‘યોગિની’નું આ વ્રત એટલું શુભ છે કે ૮૮ હજાર બ્રાહ્મણોને ભોજન કરાવવાથી જે ફળ મળે છે, તે જ ફળ ‘યોગિની એકાદશી’નું વ્રત રાખનાર વ્યક્તિને મળે છે. ‘યોગિની’ એ મહાન પાપોને શાંત કરે છે અને મહાન પુણ્યપૂર્ણ પરિણામો આપે છે. આ મહાત્મ્ય વાંચવા અને સાંભળવાથી, વ્યક્તિ બધા પાપોથી મુક્ત થઈ જાય છે.

વૈષ્ણવ શ્રી કિરીટભાઈ પટેલ કેનેડા

અષાઢ સુદ ૨ એટલે ભગવાન જગન્નાથ જી ની રથ યાત્રા. ભગવાન જગન્નાથ આ દિવસે ભાઈ બલભદ્ર અને સુભદ્રા બેન સાથે નગર ના લોકોને દર્શન આપવા નીકળે છે.

પૌરાણિક માહાત્મ્ય:-જગન્નાથની રથયાત્રાનો ઉલ્લેખ પુરાણોમાં પણ જોવા મળે છે. બ્રહ્મપુરાણ, પદ્મપુરાણ અને સ્કંદપુરાણમાં આ રથયાત્રાનું વર્ણન છે. કપિલ સંહિતામાં પણ રથયાત્રાનો ઉલ્લેખ મળે છે. ભગવાન શ્રી કૃષ્ણ નો સ્વધામ ગમન નો સમય નજીક આવતા તેઓ એક વટવૃક્ષ નીચે ધ્યાનસ્થ થઈ ને બેઠા. જરા નામના એક શિકારીએ પ્રભુના પગને મૃગનું મુખ સમજીને તીર માર્યું. શ્રીકૃષ્ણ ત્યાં જ પોતાનું નશ્વર શરીર ત્યાગીને વૈકુંઠધામ પધાર્યા. અર્જુને તેમના શરીરના અંતિમ સંસ્કાર કર્યા. તેમાં શ્રી કૃષ્ણનું હૃદય એમનું એમ જ રહ્યું અને હૃદયને સમુદ્રમાં વિલિન કરવામાં આવ્યું. તેમાંથી એક સુંદર નિલમાધવની પ્રતિમા સર્જાઈ. અને આ પ્રતિમા ઓરિસ્સાના આદિવાસીઓને મળી.તેમણે એક ગુફામાં તેની સ્થાપના કરી. ઓરિસ્સાના રાજા ઈન્દ્રદ્યુમન ને આ વાતની જાણ થતાં તેમણે વિચાર કર્યો કે ‘આ સુંદર અને અમૂલ્ય પ્રતિમા ગુફામાં નહીં પરંતુ ભવ્ય મંદિરમાં શોભે.” તેથી તેમણે આદિવાસીઓ પાસે આ પ્રતિમા યુદ્ધ કરીને મેળવી લીધી પરંતુ તેમના અભિમાનને કારણે નિલમાધવ મૂર્તિ સહિત અદ્રશ્ય થઈ ગયા.રાજાએ કૃષ્ણ ની માફી માંગી ત્યારબાદ તેમને સ્વપ્નમાં સંકેત મળ્યો.રાજા ઈન્દ્રદ્યુમન પોતાના પરિવાર સાથે નીલાંચલ સાગર પાસે ઓરિસ્સામાં રહેતા હતા. એક વાર રાજા ઈન્દ્રદ્યુમનને ઈચ્છા થઈ કે ભગવાન જગન્નાથ, બલરામ અને સુભદ્રાજીની મૂર્તિ બનાવવામાં આવે. તે મુજબ સમુદ્ર કિનારે થી તેમને શ્રીહરિ વિષ્ણુના નિશાન વાળું એક કાષ્ઠ મળ્યું. તેમાંથી મૂર્તિ બનાવીને મંદિરમાં તેની સ્થાપના કરવી હતી. પરંતુ હવે અહીં મુખ્ય પ્રશ્ન એ થયો કે મૂર્તિ બનાવશે કોણ??તે સમયે દેવોના શિલ્પી વિશ્વકર્માજી એક વૃદ્ધ શિલ્પકાર બનીને આવ્યા. તેમણે મૂર્તિ બનાવી આપવા માટે રાજા પાસે એક શરત મૂકી કે “તેઓએક બંધ ઓરડામાં તે મૂર્તિ નિર્માણ કરશે.કોઈએ કશું જ વિઘ્ન કરવાનું નહીં. જો તેમને કોઈ વિઘ્ન કરવામાં આવશે કે ઓરડો ખોલવામાં આવશે તો તેઓ ત્યાં જ એ કાર્ય અધૂરું મૂકીને ચાલ્યા જશે.ત્યારબાદ ઘણા દિવસો સુધી આ વૃદ્ધ શિલ્પી મૂર્તિ બનાવતા રહ્યા. આ તરફ રાજા ઈન્દ્રદ્યુમન અધીરા થઈ ગયા. શરત ભંગ કરીને તેમણે ઓરડો ખોલી નાખ્યો. શિલ્પીએ શરત મુજબ મૂર્તિ ઘડવાનું કાર્ય અધૂરું છોડી દઈને અદ્રશ્ય થઈ ગયા. શ્રીકૃષ્ણ, બલરામજી તથા બહેન સુભદ્રા ની પ્રતિમાઓ અધૂરી જ રહી ગઈ. રાજા ઈન્દ્રદ્યુમનએ આ મૂર્તિઓને મંદિરમાં સ્થાપિત કરી દીધી.આમ આપણી જગન્નાથપુરીમાં જે મૂર્તિ- પ્રતિમા બિરાજે છે તે ભગવાન શ્રી કૃષ્ણનું હૃદય જ છે. રાજા ઈન્દ્રદ્યુમનએ આ મૂર્તિ મંદિરમાં સ્થાપિત કરી દીધી.ભારતના પૂર્વીય સમુદ્રકિનારે,ઓડી સ્સામાંચારધામમાંના એક પુરીના જગન્નાથ મંદિરમાં ભગવાન વિષ્ણુના અવતાર જગન્નાથ સ્વરૂપે પૂજાય છે. જગન્નાથ એટલે રાધા-કૃષ્ણનું યુગલ સ્વરૂપ એમ પણ માનવામાં આવે છે. જગન્નાથ અહીં મોટાભાઈ બલરામ અને બહેન સુભદ્રા સાથે બિરાજમાન છે. આમ આપણીજગન્નાથપુરીમાં જે પ્રતિમા બિરાજે છે તે ભગવાન શ્રી કૃષ્ણનું હૃદય જ છે. આ મૂર્તિ કાષ્ઠ -લાકડાની બનેલી હોવાથી તેને દર બાર વર્ષે બદલવાની પરંપરા છે.

*પૌરાણિક માન્યતા :- અષાઢી બીજ એ રથયાત્રાનું મંગળ પર્વ છે. રથયાત્રા અંગે ઘણી કથાઓ પુરાણોમાં મળી આવે છે.કૃષ્ણ ની કથા અનુસાર એકવાર દ્વારિકામાં ભગવાન શ્રીકૃષ્ણ રાત્રિ દરમિયાન સૂઈ રહ્યા હતા. નજીકમાં જ રુક્મણી પણ સૂઈ ગયા હતા. નિદ્રામાં શ્રીકૃષ્ણએ રાધાના નામનું ઉચ્ચારણ કર્યું. આ સાંભળીને રુક્મણી અચંબિત થઈ ગયા.સવાર થતા જ રુક્મણીજીએ આ વાત અન્ય પટરાણીઓને કહી અને કહ્યું કે આપણી આટલી સેવા, પ્રેમ અને સમર્પણ પછી પણ સ્વામી રાધાને યાદ કરવાનું ભૂલતા નથી. તે સમયે ભગવાન કૃષ્ણ તેમના ભાઈ ભગવાન બલરામ સાથે દ્વારિકાની બહાર ગયા હતા.ત્યારે કૃષ્ણ ભગવાનની ૧૬૧૦૮ રાણીઓએ માતાને પુછ્યું કે “અમે કૃષ્ણ ભગવાનની આટલી સેવા કરીએ છીએ છતાં શ્રીકૃષ્ણજી દિવસમાં રાધાનું નામ જ લે છે”. ત્યારે માતા બોલ્યા કે “જો કૃષ્ણ અને બલરામ રાજમહેલમાં ન પ્રવેશે તો હું આ રહસ્ય કહું”. પરંતુ ત્યાં સુભદ્રાજી ઉપસ્થિત હતા એ યોગ્ય ન લાગતા રાણીઓએ વિચાર કરીને સુભદ્રાને દરવાજાની

અષાઢી બીજ એટલે રથયાત્રા

બહાર ધ્યાન રાખવા ઉભા રાખ્યા અને કહ્યું કે “કૃષ્ણ કે બલરામ નેઅંદર પ્રવેશવા ન દેતા.”આઠેય પટરાણીઓ માતા રોહિણી પાસે બેઠી અને શ્રીકૃષ્ણની વ્રજ લીલા, ગોપીઓ સાથેનો ભગવાનન પ્રેમ કેટલો અદભૂત હતો એ જાણવાનો આગ્રહ કરવા લાગી. રોહિણીએ ઘણી આનાકાની કરી અને છેવટે તેમણે ભગવાનની લીલાઓ કહેવાનું શરૂ કર્યું. સુભદ્રા દરવાજા પર કાન રાખીને અંદરની કથા સાંભળવા લાગ્યા. ત્યારે કૃષ્ણ અને બલરામ પાછા આવ્યા તો એમણે જોયું કે સુભદ્રા દરવાજા પર કાન રાખીને ઉભા છે. કૃષ્ણ અને બલરામ રાજમહેલમાં પ્રવેશવા ગયા તો સુભદ્રાએ તેમને રોક્યા. તો કૃષ્ણ અને બલરામ સુભદ્રાની જેમ દરવાજા પર કાન રાખીને અંદરની કથા સાંભળવા લાગ્યા. ત્યારે અચાનક ભક્તિના ભાવને લીધે ત્રણેના હાથ અને પગ સંકોચાવા માંડ્યા અને આંખો મોટી થવા માંડી. એવામાં નારદજી ત્યાં પધાર્યા. ત્રણેને આમ ઊભા એક સાથે મૂર્તિવત ઉભેલા જોઈ ને તેમણે વિનંતી કરી, નારદ મુનિએ કૃષ્ણ ભગવાનને કહ્યું કે તમારુ આ રૂપ જગતને બતાવો. તો કૃષ્ણ ભગવાને નારદ મુનિને આ રૂપ ત્રેતાયુગમાં જગતને બતાવવાનું વચન આપ્યું પ્રભુ એ કળીયુગમાં કાષ્ઠની મુર્તિ રૂપે રહેવા વરદાન આપ્યું. અને આમ આજે જે રથયાત્રામાં દર્શન જોવા મળે છે એવા શ્રી કૃષ્ણ, બહેન સુભદ્રા અને ભાઈ બલરામની મૂર્તિઓનો જન્મ થયો.

જગન્નાથ મંદિર,અમદાવાદની સ્થાપના અને રથ યાત્રા નો પ્રારંભ:- આ મંદિરનો ઇતિહાસ 450 વર્ષ જુનો છે. આ મંદિરની સ્થાપના સારંગજીદાસે કરી હતી. જગન્નાથ મંદિર પહેલા હનુમાનજીનું મંદિર હતું. આ મંદિરના નિર્માણ પાછળ એક આદેશ કારણભૂત છે. સારંગજીદાસજીને સપનામાં જગન્નાથજીની મૂર્તિ સ્થાપિત કરવાનો આદેશ મળ્યો હતો. જેથી તેઓ પુરીથી નીમકાષ્ઠની બનેલી મૂર્તિઓ લાવ્યા અને સંપૂર્ણ વિધિવિધાન સાથે આ મૂર્તિઓ ની પ્રાણપ્રતિષ્ઠા કરાઈ. અષાઢીબીજના દિવસે એટલે કે 1 જૂલાઈ 1978માં પ્રથમ રથયાત્રા યોજાઈ હતી. 140 વર્ષ પહેલાં જગન્નાથ મંદિરના મહંત નરસિંહદાસજીએ પ્રથમવાર ઈ.સ. 1978ની અષાઢી બીજના દિવસે રથયાત્રાનો પ્રારંભ કર્યો હતો.

રથયાત્રાનો વૈભવ:- રથયાત્રા અગાઉ, જેઠ સુદ પૂનમના દિવસે જળયાત્રાનું આયોજન કરવામાં આવે છે. આ જળયાત્રાનું સરઘસ સાબરમતી નદી પર આવી ગંગાની માનસ પૂજા કરે છે તેમજ વૈદિક મંત્રોચ્ચાર દ્વારા ત્રણેય ભગવાનનું ષોડષોપચાર પૂજન કરીને તેમને પ્રતીકાત્મક રીતે મામાના ઘરે મોકલવામાં આવે છે. આ દિવસથી મંદીર બંધ રાખવામાં આવે છે. યાત્રાના બે દિવસ પહેલા નેત્રોત્સવની ઉજવણી કરવામાં આવે છે. મોસાળમાં વધુ પડતું ખાઈને નેત્રદાહ ગયો છે તેવું માનીને ભગવાનને નેત્રને રાહત થાય તેવી સારવાર વિધિઓ પૂજા દ્વારા કરવામાં આવે છે. ભગવાન જગન્નાથ, બહેન સુભદ્રા અને ભાઈ બલરામજી ને અલગ અલગ રથમાં બિરાજમાન કરવામાં આવે છે. ભગવાન જગન્નાથજી નગર ના લોકોને દર્શન આપવા નીકળે છે.ભગવાન જ્યારે નગરચર્યા માટે નીકળે ત્યારે રાજા તેમનો માર્ગ સાવરણી થી સ્વચ્છ કરે છે તેવી લોકવાયકા છે આથી અમદાવાદની રથયાત્રામાં પણ આ ‘પહિંદ વિધિ’ યોજવામાં આવે છે. જેમાં રાજ્યના મુખ્યમંત્રી સોનાની સાવરણી લઈને ભગવાનનો રસ્તો સ્વચ્છ કરે છે. સૌથી વધુ વખત ‘પહિંદ વિધિ’ કરવાનો વિક્રમ વડાપ્રધાન બનેલા નરેન્દ્ર મોદીજીનો છે. રથયાત્રાના દર્શન કરવા માટે અમદાવાદ શહેર, ગુજરાતના અલગ અલગ વિસ્તારો ઉપરાંત દેશ વિદેશમાંથી ભક્તો આવે છે. નગરચર્યાએ નિકળેલા જગન્નાથજીનું ભક્તો દ્વારા ભવ્ય સ્વાગત કરાય છે. શણગારેલા, ગજરાજો(હાથી), ભારતીય સંસ્કૃતિની ઝાંખી કરાવતી વિવિધ થીમ સાથે શણગારેલી ટ્રકો, અંગ કસરતના દાવ બતાવતા અખાડા, ભજન મંડળીઓ, બેન્ડવાજા, રથ ખેંચવા માટે ખુબ જ મોટી સંખ્યામાં, લગભગ બેએક હજાર જેટલા ખલાસી ભાઈઓ તેમજ દેશભર માંથી આવેલા અનેક સાધુ-સંતો ભાગ

લે છે.સમગ્ર નગરને આવરી લેતી આ રથયાત્રાના વિસામા તરીકે સરસપુર ભગવાન જગન્નાથજીનું મોસાળ ગણાય છે અને હવે રણછોડજી મંદિરમાં દર વર્ષે ભગવાનનું મોસાળુ કરાય છે. ભાણેજો મામાની ઘરે લાડકોડ પામે એ જ રીતે અહીં ભગવાન જગન્નાથ, બલરામજી અને બહેન સુભદ્રાને વિવિધ વસ્ત્ર પરિધાન, સોના-ચાંદીના આભૂષણો તેમજ અનેક સામગ્રીઓ ભેટ સ્વરૂપે આપવામાં આવે છે, જેની તૈયારીઓ મહિનાઓ અગાઉ શરૂ થઈ જાય છે. આ ઉપરાંત સરસપુરની તમામ પોળોના રહિશો રથયાત્રામાં ભાગ લેનારા તમામ ભાવિક ભક્તોને ખુબજ ભાવથી અને પ્રેમથી આતિથ્ય કરી ભક્તિપૂર્વક જમાડે છે. લાખોની સંખ્યામાં આવેલા રથયાત્રીકોને અહીં પ્રેમથી પ્રસાદી આપીને પછી જ વિદાય કરાય છે અને જાણે કે ભગવાન મામાના ગામ મોસાળ આવ્યા હોય તેવું અદભૂત વાતાવરણ અહીં સર્જાય છે.

ભગવાન જગન્નાથના મંદિરમાં પ્રસાદ તરીકે માલપુઆ અપાય છે જ્યારે રથયાત્રા દરમિયાન મોટા પ્રમાણમાં સુકામેવા, જથ્થાબંધ ઘી, ચોખા તેમજ અન્ય અનાજ દ્વારા તૈયાર કરાયેલો વિશિષ્ટ પ્રકારનો ખીચડો, ફણગાવેલા કઠોળ, જાંબુ, કાચી કેરી, કાકડી, દાડમ વગેરે પ્રસાદને છૂટા હાથે વહેંચવામાં આવે છે. ભગવાનનો પ્રસાદ મેળવીને ભક્તો ધન્ય ધન્ય થઈ જાય છે. માર્ગમાં ઠેરઠેર ઠંડી છાશ, પાણી, ઠંડા પીણા, ચોકલેટ અને અનેક વ્યંજનો ભરપૂર પ્રમાણમાં વેચવામાં આવે છે. રથયાત્રા દરમિયાન ઠેરઠેર નામી-અનામી કલાકારો તેમજ સામાન્ય જનતા દ્વારા ગવાતા ભજનો, ગરબાઓ, કીર્તનોની રસધારાના ભક્તિમય અને સંગીતમય વાતાવરણમાં ભક્તો જગન્નાથમય બની જાય છે. દિવસભર ચાલતી આ રથયાત્રા સવારે 7 વાગ્યે નિકળી અમદાવાદના 22 કિલોમીટર લાંબા માર્ગ પર ફરીને રાત્રે 8.30 વાગ્યે નીજ મંદિરે પરત ફરે છે.નાના પાયે શરૂ થયેલી રથયાત્રાનો વ્યાપ આજે એટલો વધી ગયો છે કે તે દેશની બીજા નંબરની સૌથી મોટી રથયાત્રા બની ગઈ છે.પાટણ માં ભગવાનજી ની ભવ્ય રથયાત્રા નીકળે છે.

દેશ-વિદેશમાં રથયાત્રા- માત્ર ભારતના અન્ય રાજ્યો કે નાનામોટા નગરોમાં જ નહીં, દુનિયાના અનેક દેશોમાં પણ રથયાત્રા નીકળે છે. જ્યાં જ્યાં કૃષ્ણ મંદિર છે ત્યાં શ્રીકૃષ્ણની પ્રતિમાને રથમાં બેસાડીને શહેરમાં ફેરવવામાં આવે છે. ઈસ્કોન મંદિર દ્વારા લગભગ દરેક સ્થળે આ રથયાત્રા યોજાય છે. ડબ્લીન, લંડન, મેલબોર્ન, પેરીસ, ન્યૂ યૉર્ક, સિંગાપોર, ટોરેન્ટો, મલેશિયા, કેલિફોર્નિયામાં પણ ભવ્ય રથયાત્રા મહોત્સવ ઊજવાય છે.અને તેમાં મોટી સંખ્યામાં શ્રદ્ધાળુ ભારતીયો ઉપરાંત સ્થાનિક નાગરિકો પણ જોડાય છે.

ગુજરાતમાં આવેલો કચ્છ જિલ્લો અને કચ્છીઓ અષાઢી બીજને નવા વર્ષ તરીકે ઉજવે છે.અષાઢી બીજ એટલે રથયાત્રા અને કચ્છીઓનું નવું વર્ષ. કેટલાક ઇતિહાસકારો આ નવા વર્ષની ઉજવણીની પરંપરાને તેનાથી પણ જૂની કહે છે. દેશવટો ભોગવી કચ્છના કુશળ શાસક લાખો ફુલાણી દેશવટો ભોગવી કચ્છ પરત ફર્યા અને તે દિવસે કચ્છમાં મનભરીને વરસાદ વરસ્યો અને તરસ્યા કચ્છના લોકો આનંદિત થઈ આ દિવસને નવા વર્ષ તરીકે ઉજવવાનું નક્કી કર્યું.વિક્રમ સંવત કરતાં ચાર માસ આગળ કચ્છી નવું વર્ષ ઉજવવામાં આવે છે. દુનિયાના દરેક ખૂણામાં ક્યાંય પણ વસતાં કચ્છીઓ આજે પોતાના કચ્છી લોકોને નવા વર્ષના વધામણા આપે છે. કચ્છભરમાં લોકો આ દિવસને હર્ષોલ્લાસ સાથે આવકારે છે. અષાઢી બીજનાં દિવસે મેઘરાજાના શુકન થાય તો ઉજવણીમાં ચાર ચાંદ લાગી જાય છે. અષાઢી બીજની અનોખી પરંપરા પાછળ ખેતીની વાવણીના હળ જોડવામાં આવે છે. દરિયાકાંઠે વસનારા નાવિકો પોતાના વહાણોને શણગારે. અષાઢી બીજે દરિયાદેવનું અક્ષત, ચંદન, પુષ્પથી પૂજન કરી શ્રીફળ વધેરે છે.

મારા લેખની સમાપ્તિ ચારણી સાહિત્ય ના પ્રસિદ્ધ દુહા થી કરીશ.

“ કોટે મોર કણક્યા, વાદળ ચમકી વીજ,
મારા રૂદા ને રાણો સાંભરે
હે આવી અષાઢી બીજ.”

જય જગન્નાથ

ડો.જયેન્દ્ર કૃષ્ણાલાલ નાયક (સંગીતકાર)



કેનેડામાં આઈ
લવ ગુજરાત
ગ્રુપ દરેક તહેવાર
તથા પિકનિકનું
આયોજન



કેનેડામાં આઈ લવ ગુજરાત ગ્રુપ દરેક તહેવાર તથા પિકનિકનું આયોજન કરતા જોવા મળે છે એવામાં ઉનાળાની શરૂઆતમાં હાલ તેમની પિકનિક ચિંગુસી પાર્ક ખાતે આયોજિત કરવામાં આવી હતી તેમાં ખૂબ ગરમી હોવા છતાં મોટી સંખ્યામાં સિનિયર એકત્ર થઈ આનંદ લીધો હતો તે દરમિયાન સવારમાં



ચા નાસ્તો બપોરે લંચ ત્યારબાદ રમત ગમતો ગરબા સિંગિંગ પ્રોગ્રામ નો લાભ લઈ સવે આનંદ કર્યો હતો આજના પ્રોગ્રામ દરમિયાન આવેલી રહેલી જગન્નાથ યાત્રાના અનુસંધાનમાં સત્સંગ માટે શ્રી જગન્નાથ મંદિરના મહારાજ શ્રી તથા વહીવટ કરતા શ્રી મનીબેન સત્સંગ માટે પધાર્યા હતા તદુપરાંત પિકનિક દરમિયાન ગુજરાતીઓનું ગૌરવ એવા શ્રી પથિકભાઈ શુક્લા નું કેનેડાની ગવર્નમેન્ટ માં કોલેજ ડિપાર્ટમેન્ટમાં ડિરેક્ટર તરીકે નિમણૂક થતા ગ્રુપના સભ્યો આનંદથી તેમને આમંત્રિત કરી અને સન્માન કર્યું હતું. તથા સાંજે 5:00 વાગે સૌ ચા નાસ્તો લઈ છુટા પડ્યા હતા

થોડા સમય પહેલાં બે દેશોના સંબંધોમાં ખટાશ આવી હતી પરંતુ હવે સ્થિતિ બદલાઈ રહી છે

ભારતના વડાપ્રધાન નરેન્દ્રભાઈ મોદીજી G7ની બેઠક માટે કેનેડા પહોંચ્યા હતા, આવામાં ભારત અને કેનેડાના સંબંધોમાં વધેલી ખાઈ પૂરાવાની સંભાવનાઓ જોવાઈ રહી છે. વડાપ્રધાન મોદીની વિઝીટ ભારતના માટે ખાસ મહત્વ ધરાવે છે. હવે કેનેડા આ મુલાકાતને કઈ રીતે જુએ છે તે મહત્વનું છે. આ વખતે G7માં કેનેડાના વડાપ્રધાન માર્ક કાર્ની અને ભારતના વડાપ્રધાન નરેન્દ્ર મોદી કેનેડા-ઈન્ડિયા દ્વિપક્ષીય સંબંધોનો નવો અધ્યાય શરૂ કરી શકે છે. એટલું જ નહીં G7 માટે કેનેડાના ફોરેન મિનિસ્ટર અનિતા આનંદ ભારતના વિદેશ બાબતોના પ્રધાન જયશંકર સાથે ફોન પર વાત કરી જે સંબંધો સુધારવાની દિશા સૂચવે છે. થોડા સમય અગાઉ બે દેશોના સંબંધોમાં ખટાશ આવી હતી પરંતુ



હવે સ્થિતિ બદલાઈ રહી છે.

ઈમિગ્રેશન, રેફ્યુજીસ એન્ડ સિટીઝનશિપ કેનેડા (IRCC) 2025-2027 ઈમિગ્રેશન લેવલ પ્લાન (લેવલ પ્લાન) ની વિગતો જાહેર કરી છે. લેવલ પ્લાનમાં કાયમી નિવાસી લક્ષ્યો અને ઈમિગ્રેશન શ્રેણીઓ હેઠળ આર્થિક, કુટુંબ, શરણાર્થીઓ અને સંરક્ષિત વ્યક્તિઓ, અને માનવતાવાદી અને કુટુંબાશીલ અને અન્યનો સમાવેશ થાય છે. 2025-2027 લેવલ

પ્લાનમાં પ્રથમ વખત આંતરરાષ્ટ્રીય વિદ્યાર્થીઓ અને કામચલાઉ વિદેશી કામદારો માટે કામચલાઉ નિવાસી લક્ષ્યોનો પણ સમાવેશ થાય છે, જે વ્યવસ્થાપિત સ્થળાંતર માટે એક નવો સર્વાંગી અભિગમ બનાવે છે. કામચલાઉ અને કાયમી રહેવાસીઓ આર્થિક વિકાસને ટેકો આપવા, શ્રમ બજારની અછતને સંબોધવામાં અને ક્વિબેકની બહારના ફાન્ડોફોન લઘુમતી સમુદાયો સહિત સમગ્ર કેનેડામાં સમુદાયોની વિવિધતામાં ફાળો આપવામાં મુખ્ય ભૂમિકા ભજવે છે. વર્ષ 2024-2029 ઈમિગ્રેશન સ્તર યોજના ટાર્ગેટ નીચે મુજબનો રહેશે.

2024 - ૬૭૩,૬૫૦

202૬ - ૫૧૬,૬૦૦

202૭ - ૫૪૩,૬૦૦

ANB Immigration Services , Toronto - Canada.



VUF SUMMER PICNIC

2025

\$15

FOR TICKETS

CLICK ON THE LINK OR SCAN

[HTTPS://VUF.YAPSODY.COM](https://vuf.yapsody.com)

BUY NOW

HIGHLIGHTS:

10:30 AM - 1 PM : MEET AND GREET FOLLOWED BY LUNCH

1 PM - 3 PM : GAMES AND GATHERING

3 PM - 6 PM : BARAF GOLA, TEA AND GUEST ACKNOWLEDGEMENT

6 PM - 7 PM : DELICIOUS DINNER

JULY 05, 2025 (SATURDAY)

17255 MT HOPE RD, PALGRAVE, ON L7E 3K9



પ્રથમ આ ચાર સખા શ્રીમહાપ્રભુજી વલ્લભાચાર્યજીના સેવકો છે તથા બીજા ચાર સેવકો શ્રીગુસાંઈજીના સેવકો છે. જેમણે શ્રી ગીરીરાજ ગોવર્ધન ઉપર બિરાજતા શ્રી ગોવર્ધનનાથજી ની સન્મુખમાં શ્રી વલ્લભાચાર્યજીએ તથા શ્રીગુસાંઈજી એ જે સમયે કિર્તન સેવાની આજ્ઞા કરી હતી તે મુજબ શમા શમાના કીર્તનની સેવા કરતા.


પ્રથમ ચાર સખા શ્રી વલ્લભાચાર્યજીના

(૧) કૃષ્ણદાસજી (નિત્ય લીલામાં દિવસે ‘ઋષભ’ સખા છે તથા રાત્રી લીલામાં ‘લલીતા’ સખા છે. શ્રીગિરિરાજજીના અષ્ટદ્વાર માંથી બીલછુ કુંડ જે ધ્વાર છે તેના મુખીયા આપ છે. અંત સમયે આપે આ સ્થાને દેહ છોડી નિત્ય લીલામાં પ્રવેશ કરેલો. શ્રીઠાકોરજીનાં શ્રીઅંગમાં આપનું ચરણ માં સ્થાન છે.)

(૨) સૂરદાસજી (નિત્ય લીલામાં નામ દિવસે ‘કૃષ્ણ’ સખા છે રાત્રીએ લીલામાં ‘ચંપકલતા’ સખા છે. શ્રીગિરિરાજજીના અષ્ટદ્વાર માંથી ચંદ્રસરોવર પાસે દ્વાર છે તેના આપ મુખીયા છે. અંત સમયે આપે આ સ્થાને દેહ છોડી નિત્ય લીલામાં પ્રવેશ કરેલો શ્રીઠાકોરજીનાં શ્રીઅંગમાં આપનું સ્થાન મુખારવીંદમાં છે)

(૩) પરમાનંદદાસજી (નિત્ય લીલામાં નામ દિવસે ‘તોક’ સખા છે તથા રાત્રી લીલામાં ‘ચંદ્રભાગા’ સખા છે.

અષ્ટ સખાઓના નિત્ય લીલામાં દીવસમાં સખા સ્વરૂપે તથા રાત્રીમાં સખી સ્વરૂપે લીલાના નામ તથા અન્ય ગુઢ વર્ણન



શ્રીગિરિરાજજીના અષ્ટદ્વારમાંથી સુરભીકુંડ પાસે દ્વાર છે ત્યાંના આપ મુખીયા છે. અંત સમયે આપે આ સ્થાને દેહ છોડી નિત્ય લીલામાં પ્રવેશ કરેલો શ્રીઠાકોરજીનાં શ્રીઅંગમાં આપનું શ્રણવેન્દ્રીમાં છે)

(૪) કુંભનદાસજી (નિત્ય લીલામાં નામ દિવસે ‘અર્જુન’ છે, રાત્રીએ લીલામાં ‘વીશાખા’ સખા છે, શ્રીગિરિરાજજીના અષ્ટદ્વાર માંથી આન્યોર સંકર્ષણ કુંડ પાસે આપનું દ્વાર છે અંત સમયે આપે આ સ્થાને દેહ છોડી નિત્ય લીલામાં પ્રવેશ કરેલો શ્રીઠાકોરજીનાં શ્રીઅંગમાં આપનું સ્થાન હૃદયમાં છે)

આ ચાર સખા શ્રીગુસાંઈજીના

છે.

(૫) નંદદાસ (નિત્ય લીલામાં દીવસે ‘ભોજ’ સખા છે. રાત્રીએ લીલામાં આપ ‘ચંદ્રેખા’ સખી છે. શ્રીગિરિરાજજીના અષ્ટ દ્વાર માંથી માનસી ગંગા પાસે જે દ્વાર છે ત્યાંના આપ મુખીયા છે. અંત સમયે આપે આ સ્થાને દેહ છોડીને નિત્ય લીલામાં પ્રવેશ કરેલો શ્રીઠાકોરજીનાં શ્રીઅંગમાં આપનું સ્થાન ઉદર પ્રદેશમાં છે)

(૬) ચત્રભુજદાસજી (નિત્ય લીલામાં દીવસે ‘વીશાલ’ સખા છે રાત્રીએ ‘વીમળા’ સખી છે. શ્રીગિરિરાજજીના અષ્ટ દ્વારમાંથી રૂદ્ર કુંડ પર જે દ્વાર છે તેના આપ મુખીયા છે. અંત

સમયે આપે આ સ્થાને આવી દેહ છોડી નિત્ય લીલામાં પ્રવેશ કરેલો શ્રીઠાકોરજીનાં શ્રીઅંગમાં આપનું સ્થાન શ્રીહસ્તમાં છે)

(૭) છીતસ્વામીજી (નિત્ય લીલામાં દીવસે આપ ‘સુબલ’ સખા છે તથા રાત્રીની લીલામાં ‘પન્ના’ સખી છે. શ્રીગિરિરાજજીના અષ્ટ દ્વારમાંથી અપ્સરા કુંડ (પુંછરી પાસે) જે આપનું દ્વાર છે ત્યાંના આપ મુખીયા છે. અંત સમયે આ સ્થાને આપે દેહ છોડી નિત્ય લીલામાં પ્રવેશ કર્યો હતો. શ્રીઠાકોરજીનાં શ્રીઅંગમાં આપનું સ્થાન કટી પ્રદેશમાં છે)

(૮) ગો વિંદસ્વામીજી (નિત્ય લીલામાં દીવસે આપ

‘શ્રીદામા’ સખા છે તથા રાત્રીએ ‘શ્રીભામા’ સખી છે, શ્રીગિરિરાજજીના અષ્ટ દ્વાર માંથી ઐરાવત કુંડ પાસે જે દ્વાર છે તેના આપ મુખીયા છે, તેથી આપનો મનોરથ તો આ દ્વારેથી દેહ છોડી લીલામાં પ્રવેશ કરવાનો હતો. પરંતુ જ્યારે શ્રીગુસાંઈજીએ સુંદરશીલા ખસેડી નીકુંજમાં સદેહે પ્રવેશ કરવાનું મન બનાવી લીધું ત્યારે આપે ગોવીંદસ્વામીને પણ સદેહે તેમનો હાથ પકડીને લીલામાં પ્રવેશ કરાવ્યો હતો. શ્રીઠાકોરજીનાં શ્રીઅંગમાં આપનું સ્થાન નેત્રમાં છે.)

આ ચાર સખા શ્રીગુસાંઈજી ના સેવકો છે.

આ અષ્ટ સખાઓ ક્યાં કોના ઘેર પ્રગટ થશે એ વાત શ્રીગર્ગ સંહીતામાં ગોલોક ખંડના ચોથા અધ્યાયમાં પૂર્ણ પુરુષોત્તમ શ્રીકૃષ્ણ પ્રભુએ સ્વયં આપના શ્રીમુખથી વાણી ઉચ્ચારી આ સખાઓના નામ લઈ લઈ ને જણાવ્યું હતું કે અમુક સખા નંદજીને ઘેર, અમુક ઉપનંદજીને ઘેર તો અમુક વૃષભાનુજીને ઘેર પ્રગટશે. આ અષ્ટ સખાઓના મહિમાનું વર્ણન કરવાનું સાર્મથ્ય કોના માં હોઈ શકે ?

-શ્રી ભદ્રેશભાઈ શાહ, ગોધરા, ગુજરાત

મેથી દાણા આ ભરપૂર ફાયદા જાણી લો... આજથી જ સેવન કરશો....

મેથી મહત્વપૂર્ણ ઔષધિઓમાંથી એક છે. એમા વિટામીન ઉપરાંત ઘાત્વિક પદાર્થ અને પ્રોટીન પ્રચુર માત્રામાં જોવા મળે છે. મોટાભાગના લોકો મેથીની કડવાશને કારણે તેને પસંદ નથી કરતા. પરંતુ આ કડવાશ જમવાનો સ્વાદ વધારે છે, સાથે જ આ ભૂખ વધારવામાં પણ મદદરૂપ હોય છે.

મેથીમાં કડવાપણું તેમા રહેલા પદાર્થ ‘ગ્લાઈકોસાઈડ’ ને કારણે થાય છે. મેથીમાં ફોસ્ફેટ, લેસીથિન, વિટામીન ડી અને લોહ અયસ્ક તત્વો હોય છે, જે તમારા સ્વાસ્થ્યની જરૂરિયાતોને પૂરી કરે છે.

મેથીના દાણા ફક્ત શરીરને આંતરિક રૂપે મજબૂત કરવાની સાથે સાથે શરીરને બહારથી ડી પણ સુંદરતા આપવામાં મદદરૂપ થઈ શકે છે.

મેથીના દાણાને વાટીને જો રસ્કીન પર લગાવવામાં આવે તો આ સુંદર અને મુલાયમ બનાવે છે.

મેથીના દાણાને પ્રયોગ ઘા અને બળતરાની સારવાર રૂપે પણ



કરવામાં આવે છે.

પહેલાના જમાનામાં બાળકના જન્મને સરળ બનાવવા માટે ગર્ભવતી સ્ત્રીને મેથી ખવડાવવામાં આવતી હતી.

મેથીમાં એવા પાચક એન્ઝાઈમ છે, જે અગ્નાશયને વધુ ક્રિયાશીલ બનાવી દે છે. જેના કારણે પાચન ક્રિયા પણ સરળ બને છે.

મેથી ગેસ્ટ્રિક અલ્સરના ઈલાજમાં પણ ઉપયોગી છે.

મેથીના સ્ટેરોએડયુક્ત સૈપોનિન અને લસદાર રેશા રક્તમાં શર્કરાને ઓછી કરી નાખે છે. તેથી મેથીનું સેવન ડાયાબીટીશના રોગીઓ માટે પણ લાભદાયક હોય છે.

મેથીને જો થોડી માત્રામાં જો રોજ લેવામાં આવે તો તેનાથી માનસિક સક્રિયતા વધે છે. સાથે જ આ શરીરના કોલેસ્ટ્રોલનું સ્તર પણ ઘટાડે છે.

- દીના બેન ગોપાણી કેનેડા

પહિંદ વિધિમાં કેમ થાય છે સોનાની સાવરણીનો ઉપયોગ?



અમદાવાદ: અષાઢી બીજ એટલે કચ્છી માડુઓનું નવું વર્ષ. આજનો દિવસ ઐતિહાસિક રથયાત્રા માટે પણ જાણીતો છે. ભારતમાં રથયાત્રાનો ઇતિહાસ હજારો વર્ષ જૂનો છે. ઓરિસ્સાના જગન્નાથપુરીમાં ભગવાન ભગવાન જગન્નાથ, ભાઈ બલરામ અને બહેન સુભદ્રા સાથે બિરાજમાન છે. અષાઢી બીજના દિવસે બંને ભાઈ પોતાની બહેન સાથે પોતાના રથમાં બેસીને નગરચર્યા કરવા માટે નીકળે છે. જે દેશની સૌથી મોટી રથયાત્રા ગણાય છે. જેની શરૂઆત પહિંદ વિધિથી કરવામાં આવે છે. આ પહિંદ વિધિ શું છે? આવો જાણીએ.

પહિંદ વિધિ કેવી રીતે કરવામાં આવે છે? રથયાત્રાના દિવસે જગન્નાથપુરીના રાજાઓના વંશજો સાવરણી વડે રથની આગળનો રસ્તો સાફ કરીને રથયાત્રાનું પ્રસ્થાન કરાવતા હતા. જેને પહિંદ વિધિ કહેવામાં આવે છે. ખાસ વાત એ છે કે, એ સાવરણી સોનાની હોતી હતી. આજે પણ સોનાની સાવરણી વડે જ પહિંદ વિધિ કરવામાં આવે છે. ધાર્મિક માન્યતાઓ અનુસાર, સોનું ખૂબ જ પવિત્ર ધાતુ છે. દેવી-દેવતાઓની પૂજામાં આ ધાતુનું વિશેષ સ્થાન છે. તેથી ભગવાન જગન્નાથની રથયાત્રા પહેલાં ફક્ત સોનાના સાવરણીનો ઉપયોગ કરવામાં આવે છે. સોનાને ગુરુ ગ્રહ સાથે પણ જોડવામાં આવે છે, જે સુખ, સમૃદ્ધિ અને જ્ઞાનનું કારણ છે. તેથી રથયાત્રાની શરૂઆતમાં સોનાના સાવરણીથી સફાઈ કરવાથી યાત્રા શુભ સાબિત થાય છે.

ઉલ્લેખનીય છે કે, જગન્નાથપુરી બાદ અમદાવાદમાં બીજા નંબરની સૌથી મોટી રથયાત્રા નીકળે છે. અમદાવાદમાં 400 વર્ષ જૂના ભગવાન જગન્નાથના મંદિરેથી રથયાત્રા નીકળે છે. આજે રાજ્યના મુખ્ય પ્રધાન ભૂપેન્દ્ર પટેલ પહિંદ વિધિ કરીને રથયાત્રાને પ્રસ્થાન કરાવી ચૂક્યા છે.

જેના પ્રેમને ક્યારે પાખંડ ન નડે તેનું નામ સ્ત્રી

દુનિયાનો દરેક કલાકાર પોતાની કલાકૃતિને કાંઈક નામ આપતો જ હોય છે. પરંતુ મા જેવો બીજો કોઈ કલાકાર આ દુનિયામાં નથી. જે બાળકને જન્મ તો આપે છે પણ નામ પિતાનું આપે છે.

મા બાળકને ઘોડિયામાં સુવડાવે છે ત્યારે તે હાલરું ગાય છે. એ હાલરું એટલે શું? ખબર છે?

રડતા બાળકને હીંચકો નાખતા મા કહે છે.. તુ છાનો રહી જા... તારા બદલે હાલ હું રડું !!

ઈશ્વર તો સુખ અને દુઃખ બંને આપે છે.. પરંતુ મા તો તેના સંતાનોને ફક્ત સુખ જ આપે છે. મા ભલે અભણ હોય પણ દુનિયાનું સંસારનું મહત્વપૂર્ણ જ્ઞાન આપનાર ફક્ત મા જ હોય છે માટે તો કહેવાય છે કે

સો શિક્ષક બરાબર એક મા..જેની સામે મોત પણ પોતાનું શીશ ઝુકાવી દે તે મા છે. વહેલી સવારમાં જો કોઈ ઉઠી જતું હોય તો તે ત્રણ છે... મા, મહેનત, જવાબદારી.. મા એ કોઈ શબ્દ નથી મંત્રી છે.

સંતાન સૌથી પહેલું એ બોલતાં શીખે તો તે મા શબ્દ બોલે છે. બાળકની કાલીઘેલી બારાખડીને સાચવીને તેનો શબ્દકોષ બનાવતી હોય તો તે મા છે.

આપણે વિચારીએ છીએ જ્યારે મા તો ધબકે છે. આપણે સમજીએ છીએ જ્યારે મા તો અનુભવે છે. મા ચંદ્રના જેવી શીતળતા ધરાવે છે. ઈશ્વર દરેક જગ્યાએ પહોંચી નથી શકતો માટે તેને માનું સર્જન કર્યું છે. અરે ! માની માને પણ નાની કહેવાય છે. માટે જ માનું સ્થાન જગતમાં સર્વોપરી છે. મા પળે પળે તેના સંતાનની કાળજી રાખતી હોય છે. તેનું સ્થાન દુનિયામાં કોઈ જ લઈ શકતું નથી, દરેક મા ઈચ્છતી હોય છે કે તેનું સંતાન સમાજ કે સ્વ માટે જાગૃત રહે તેના માટે ગમે તેવી પરિસ્થિતિમાં કે ઢળતી ઉંમરે પણ તે સજાગ રહેતી હોય છે.



સંતાનને મોટું કરવું એ કાંઈ નાનીસુની વાત નથી. આ એક અત્યંત જવાબદારી વાળું કાર્ય છે. તે અત્યંત ઉચ્ચકોટીનું ધૈર્ય, સાહસ, હિંમત, પ્રેમ અને કડ્ડણ જેવા ગુણ ધરાવતી મા જ કરી શકે છે. માનું હૃદય નરમ ઋજુ કોઈપણ પરિસ્થિતિમાં તે કઠણ રહી શકે છે. તેના સંતાનના મુખના ભાવ પરથી તેની મનઃસ્થિતિ જાણી લેવી એ માનો ગુણ છે. સંતાનના અંતઃકરણમાં ને તેના અંધર પર રમતા પ્રભુનું બીજું નામ મા છે.

નિઃસ્વાર્થ પ્રેમની ઝળહળતી જ્યોતિ એટલે મા.

મા યશોદાએ કૃષ્ણને જન્મ નથી આપ્યો પરંતુ કૃષ્ણને જીવન આપ્યું તેને પોતાના પુત્રના મુખમાં અખિલ બ્રહ્માંડના દર્શન કર્યા એ માનો પ્રેમ જ હોય છે કે જે વિશ્વદર્શન કરી શકે છે. એક મા જ હોય છે કે જે શિવાજી જેવા મહાન શૂરવીરોને જન્મ આપી શકે છે.

આપણને વિચાર આવે કે માને પુષ્પની ઉપમા આપીએકે તે પુષ્પની સુવાસ જેવી સુવાસિત છે. પરંતુ આપણે પુષ્પની ઉપમા માને આપતા નથી. કારણ કે પુષ્પમાંથી સાંજ પડેને સુવાસ ચાલી જાય છે. જ્યારે મા તો 101 વરસની થાયને તો પણ તેની મમતા ઓછી થતી નથી. તેને સમુદ્રની ઉપમા પણ આપી ન શકાય કારણ કે સમુદ્ર તો ખારો છે. જ્યારે માની મમતા તો મધ જેવી મીઠી છે.

આપણે કેટલાય મંત્ર, જપ, તપ, બળ કે સાધનોથી કદાચ ભગવાનને મેળવી શકીએ છીએ. પરંતુ ઘણાય પ્રયોગ કરવાથી તપ, જપ કરવાથી પણ સંસારમાંથી આપણા જીવનમાં ચાલી ગયેલી એ વાત્સલ્યની મૂર્તિ સમાન મા કોઈ સંજોગોમાં પાછી મળતી નથી. માટે તો કહેવાયું છે કે...

Mother is better then God

- નિર્મળાબેન દરજી કેનેડા

પુરીમાં જય જગન્નાથના ઘોષ સાથે રથયાત્રાનો પ્રારંભ, રૂપકડે રથડે સવાર થયા ભાગવાન જગન્નાથ...

પુરી: આજે ઓડિશાના પુરીના જગન્નાથ ભગવાન ભાઈ બલભદ્ર અને બહેન સુભદ્રા સાથે રૂપકડે રથડે સવાર થઈ મામા ઘરે જવા નીકળ્યા છે. આ રથયાત્રાનો પ્રારંભ થઈ ચૂક્યો છે. આ ભવ્ય યાત્રા જગન્નાથ મંદિરથી ગુંડિયા મંદિર સુધીની હોય છે, આ 12 દિવસના ભવ્યથી અતિભવ્ય ઉત્સવમાં લાખો શ્રદ્ધાળુઓને જોડાય છે. આ યાત્રા ધાર્મિક-સાંસ્કૃતિક મહત્વ ધરાવે છે.

27 જૂનથી શરૂ થતી આ રથયાત્રા 8 જુલાઈએ નીલાદ્રિ વિજય સાથે સમાપ્ત થશે, જ્યારે ભગવાન પોતાના નિજ મંદિરમાં પાછા ફરશે. રથયાત્રાની તૈયારીઓ મહિનાઓ પહેલાં શરૂ થઈ જાય છે. ગઈકાલે હજારો ભક્તોએ મંદિરના સિંહદ્વાર ખાતે ભગવાન જગન્નાથ, બલભદ્ર અને સુભદ્રાના



નવયૌવન દર્શન કર્યા. આ દર્શન સવારે 8થી 10:30 વાગ્યા સુધી ખુલ્લાં હતા.

11 જૂને સ્નાન યાત્રા બાદ દેવતાઓના જાહેર દર્શન બંધ કરવામાં આવ્યા હતા, કારણ કે માન્યતા છે કે સ્નાન બાદ

દેવતાઓ બીમાર થાય છે અને 15 દિવસ અનાસર ઘરમાં રહે છે. નવયૌવન દર્શન, જેને નેત્રોત્સવ પણ કહેવાય છે. આ દરમિયાન મૂર્તિઓની આંખો રંગવામાં આવે છે. ભગવાન તાલધ્વજ (બલભદ્ર), દેવદલન (સુભદ્રા) અને નંદીઘોષ (જગન્નાથ) ત્રણ રથો પર સવાર થઈ મોસાળ જાય છે.

રથયાત્રા શાંતિ મયરીતે જાયઈ તે માટે તંત્ર દ્વારા સજજડ તૈયારીઓ કરવામાં આવી છે. આ વખતે AI-આધારિત CCTV સિસ્ટમ અને વૉર રૂમ સાથે એકીકૃત કમાન્ડ સેન્ટર બનાવાયું છે. ટ્રાફિક અને સુરક્ષા માટે ડ્રોનનો ઉપયોગ થશે. ઓડિશાના મુખ્યમંત્રી મોહન ચરણ માઝી અને રાજ્યપાલ ડૉ. હરિ બાબુ કંભમપતિએ શ્રદ્ધાળુઓને શુભેચ્છા પાઠવી, ભગવાનના આશીર્વાદની કામના કરી.

વિસનગરમાં નર્સિંગની વિદ્યાર્થીની બની ‘સરપંચ’ PM Modiથી પ્રેરાઈને રાજકારણમાં ઝંપલાવ્યું

વિસનગર: ગત 22 જૂને ગુજરાતભરમાં ગ્રામ પંચાયતની ચૂંટણી યોજવામાં આવી હતી, જેનું પરિણામ ગુરુવારે જાહેર કરવામાં આવ્યું હતું. ગુજરાતમાં કુલ 8326 ગ્રામ પંચાયતની બેઠક પર ચૂંટણીનું આયોજન કરવામાં આવ્યું હતું. ગ્રામ પંચાયતની ચૂંટણીમાં પીએમ મોદીથી પ્રેરાઈને નર્સિંગની વિદ્યાર્થીની સરપંચ બની હોવાનું જાણવા મળ્યું છે. આ ચૂંટણીમાં મહેસાણા જિલ્લાના વિસનગર તાલુકાના કડા ગામની 24 વર્ષીય ખુશાલીબેન રબારીને 1320 મતની બહુમતી વિજય મળ્યો હતો. નર્સિંગના અંતિમ વર્ષની વિદ્યાર્થીની ખુશાલીબેન વડા પ્રધાન નરેન્દ્ર મોદીથી પ્રેરાઈને રાજકારણમાં ઝંપલાવ્યો છે. તેમની આ જીત ગામની મહિલાઓ માટે પ્રેરણાદાયી બની છે.

ખુશાલીબેન વિસનગરની સાંકલચંદ પટેલ યુનિવર્સિટીમાં નર્સિંગના અંતિમવર્ષનો અભ્યાસ કરે છે. શરૂઆતમાં તેઓ નર્સિંગ



પૂર્ણ કરી વિદેશમાં નોકરી અને અમદાવાદમાં નરેન્દ્ર મોદીના કરિયર માટે નવી તકો શોધવા કાર્યક્રમોમાં તેમનું નેતૃત્વ જોઈને જવાની ઈચ્છા ધરાવતા હતા. તેમનું મન બદલાયું. મોદીની પરંતુ ગાંધીનગર અને નેતૃત્વ શૈલીએ તેમને ગામના

વિકાસ માટે રાજકારણમાં જોડાવવા પ્રેર્યા હતા.

ખુશાલીબેનના પરિવારમાં માતા-પિતા અને બે નાના ભાઈઓ છે, જેઓ તેમની આ સિદ્ધિથી ગૌરવ અનુભવે છે. તેઓ ગામમાં રસ્તા, માર્ગો અને અન્ય વિકાસલક્ષી કામો દ્વારા લોકોની સમસ્યાઓ હલ કરવા ઈચ્છે છે. તે નાની-મોટી સમસ્યાઓનું નિરાકરણ લાવવા પ્રતિબદ્ધ છે, જે ગામની મહિલાઓ માટે પ્રેરણારૂપ છે.

ઓવરફ્લો થયેલો જુનાગઢનો વિલિંગડન ડેમ ઘનઘોર વાદળો, વરસાદી વાતાવરણ અને ડેમનાં મન મોહક દૃશ્યો, પ્રકૃતિનું હેત નિહાળવા લોકો ઊમટ્યા



જુનાગઢ જિલ્લામાં છેલ્લા 24 કલાકથી ધોધમાર વરસાદ વરસી રહ્યો છે. ખાસ કરીને ગીરનાર પર્વત અને દાતાર પહાડીઓમાં અનરાધાર વરસાદ પડ્યો હતો. જેથી જુનાગઢનો વિલિંગડન ડેમ ઓવરફ્લો થયો છે. ત્યારે પ્રકૃતિનું હેત નિહાળવા લોકો ઉમટી પડ્યા હતા.

જિલ્લામાં સતત વરસી રહેલા વરસાદના કારણે ડેમમાંથી સફેદ ચાદર જેવી ધારા વહેતાં નયનરમ્ય દ્રશ્યો સર્જાયા છે. સવારે વિલિંગડન ડેમ પર મંડરાયેલા વાદળ, ઠંડક અને વહી રહેલા પાણીને જોવા જુનાગઢવાસીઓ ઉમટી પડ્યા હતા. કેટલાક લોકો ફોટો-વીડિયો ઉતારી સોશિયલ મીડિયા પર શેર કરતા નજરે પડ્યા હતા. વરસાદી વાતાવરણ, ઘનઘોર વાદળો, પર્વત પરથી વહેતા ઝરણાઓ,

અને ઓવરફ્લો થયેલો ડેમ સૌને આકર્ષી રહ્યો છે. કુદરતના આ નયનરમ્ય દ્રશ્યો લોકોને આનંદ અને તાજગી આપી રહ્યા છે.

ગીરનાર પર્વત, દાતાર પર્વત અને નજીકના વનવિસ્તારોમાં શહેર કરતા વધુ વરસાદ નોંધાયો છે. ઉકાળાટ અને ભેજભર્યા વાતાવરણ વચ્ચે ગિરનારની કોતરોમાં બનાવાયેલો વિલિંગડન ડેમ અતિશય ભરાઈ જતાં આજે બીજી વખત ઓવરફ્લો થયો હતો. ડેમમાંથી પડતા સફેદ પાણીના ધોધ અને સુગંધિત હવા સાથેનો મહેસૂસ લોકોમાં નવી તાજગી અને આનંદ લાવતો જોવા મળ્યો હતો. ખાસ કરીને યુવાનો, પરિવારો, બાળકો, અને વૃદ્ધો પણ છત્રી લઈ ડેમની સાઈડ પર પહોંચ્યા હતા. કુદરતના આ નયનરમ્ય દ્રશ્યો લોકોને આનંદ અને તાજગી આપી રહ્યા છે.

કચ્છી નૂતન વર્ષની ઉજવણી બની ગ્લોબલ અમેરિકા, ગ્રેટ બ્રિટન, અખાતી દેશો અને પાકિસ્તાનના સિંધ પ્રાંતમાં અષાઢી બીજ ઉજવાઈ

ભુજ: જ્યુરાસિક કાળથી અસ્તિત્વ ધરાવતા ભાતીગળ જિલ્લા કચ્છમાં ગોરંભાયેલા વાતાવરણ વચ્ચે કચ્છી નૂતન વર્ષ ‘અષાઢી બીજ’ની પ્રણાલીગત ઉજવણી કરવામાં આવી હતી. આજે વહેલી સવારથી જ ભુજ સહીત સમગ્ર કચ્છના જુદા-જુદા મંદિરોમાં લોકોની ભારે ભીડ જોવા મળી હતી. ભુજના રાજાશાહી જમાનાના પ્રસિદ્ધ આશાપુરા મંદિર ખાતે વહેલી સવારથી જ અષાઢી બીજ નિમિત્તે દર્શનાર્થીઓની કતાર જોવા મળી હતી અને ગ્રામીણ વિસ્તારના લોકો પણ આ મંદિરે ખાસ ઉમટ્યા હતા.

પાશ્ચાત્ય સંસ્કૃતિની અસર હેઠળ મોટા દિવસોમાં અને ખાસ કરીને વડીલોને પગે લાગવાનો રિવાજ હવે મોટે ભાગે ‘ન્યુક્લિયર ફેમિલી’ના યુગમાં લુપ્ત થઈ જવા પામ્યો છે ત્યારે આનંદની વાત એ છે કે, કચ્છમાં આ રિવાજ હજુ જળવાયેલો રહ્યો છે. આજે દિવસભર માતા-પિતા, સાસુ-સસરા, મોટા ભાઈ, મોટાં બહેન, કાકા-મામા જેવા વડીલોને પગે લાગવા એકબીજાને ઘરે જતા લોકો જોવા મળ્યા હતા જેને લઈ ભુજના રસ્તાઓ પર આખો દિવસ ટ્રાફિકની સમસ્યા રહેવા પામી હતી.

દરમ્યાન, અષાઢી બીજ જેવા પર્વના દિવસે મીઠાઈની દુકાનો ધમધમતી હોય છે. પણ આ વર્ષે કમમરતોડ ભાવ વધારાને પગલે લોકો માત્ર શુકન સાચવવા પૂરતા જ મીઠાઈ કે ફરસાણ ખરીદી રહ્યા હોવાનું ભુજના જાણીતા હલવાઈ શૈલેષ ખાવડાએ જણાવ્યું હતું. તેમણે ઉમેર્યું હતું કે, સૂકા મેવાના ભાવોમાં છેલ્લા બે મહિનાથી રોજરોજ ભાવ વધારો નોંધાઈ રહ્યો છે અને મોળા કાજુના ભાવમાં પ્રતિ કિલો ૨૦૦ રૂપિયાનો ભાવ વધારો નોંધાઈ ચુક્યો છે. કાજુનો પાક નિષ્ફળ જતાં આવી પરિસ્થિતિ સર્જાઈ છે અને આવી રહેલા તહેવારોની મોસમ દરમ્યાન આ ભાવ વધારો હજુ આગળ ધપશે તેમ તેમણે ઉમેર્યું હતું.

કચ્છી અષાઢી બીજ એટલે કે, કચ્છી નૂતન વર્ષના દિવસે આજે કચ્છભરના ગ્રામ્ય વિસ્તારોમાં પણ ઉત્સાહ જોવા મળ્યો હતો. અખડાસા તાલુકાના નલિયા, લખપત તાલુકાના દયાપર, નખત્રાણા માંડવી, મુંદરા, રાપર, ભચાઉ



, ગાંધીધામ, અંજાર, આદિપુર સહિતના શહેરોમાં કચ્છી નવા વર્ષના તહેવારને અનુલક્ષીને મંદિરોમાં અને બજારોમાં તહેવારનો માહોલ સર્જવા પામ્યો હતો.

કહેવત છે કે, અષાઢી બીજ, વાદળને વીજ પણ આ વર્ષે કચ્છમાં હજુ અષાઢી માહોલ જામ્યો નથી. પ્રારંભમાં ઠેર-ઠેર બેથી ચાર ઈંચ જેટલો વરસાદ નોંધાયા બાદ વરસાદનું જોર ઓછું થઈ જતાં લોકોમાં આંશિક અજંપાની લાગણી જોવા મળે છે.

કચ્છમાં અષાઢી બીજના મહાપર્વની સાથે જ જાણે તહેવારોની મંગળ સવારીનો પ્રારંભ થઈ જાય છે. ગુરુપૂર્ણિમા, રક્ષા બંધન, જન્માષ્ટમી, ગણેશચતુર્થી જેવા તહેવારો જોતજોતામાં પસાર થઈ ગયા બાદ, આ સરહદી જિલ્લામાં રણપ્રદેશથી માંડીને દરિયાઈ સીમાડાઓમાં નવરાત્રીના ઢોલ ઢબૂકવા માંડશે અને જોતજોતામાં દિવાળીના સપરમા દિવસો પણ આવી પહોંચશે.

દરમ્યાન, કચ્છી નવા વર્ષ અષાઢી બીજની ઉજવણી મુંબઈ સહીત બૃહદ કચ્છ ઉપરાંત લંડન, નાઈરોબી, દારેસલામ, કંપાલા, ન્યુયોર્ક, ન્યુ જર્સી, શિકાગો જેવા મથકોએ પણ ઉજવાઈ હતી.

અમેરિકા સ્થિત કલ્યાણજી પટેલે જણાવ્યું હતું કે, ન્યુયોર્ક સહીત અમેરિકાના કેટલાક શહેરોમાં કચ્છી સમાજ અને ગુજરાતી સમાજના સંયુક્ત ઉપક્રમે અષાઢી બીજ અને રથયાત્રાના દિવસ નિમિત્તે સ્નેહમિલનો યોજાયા હતા. અખાતી દેશોમાં પણ આ પર્વની ઉજવણી કરવામાં આવી હોવાનું જાણવા મળે છે. પાકિસ્તાનના સિંધ પ્રાંતમાં આવેલા થરપારકર, બદીન, સુજાવલ, ઠઠાપીર જેવા સ્થળોએ પણ મૂળ કચ્છી સમાજના લોકોએ અરસપરસ શુભેચ્છા પાઠવી હતી અને સમૂહમાં કચ્છી લોકવાદ્યોની રંગત સાથે રાસડા લીધા હતા.

આવાસ યોજનાના લાભાર્થીઓને ગુજરાત સરકારની મોટી ભેટ: ટેક્સમાં રાહત!

ગાંધીનગર: સમગ્ર રાજ્યમાં ગ્રામ પંચાયત વિસ્તારોમાં સરકારની સહાયથી નિર્માણ પામેલા આવાસો માટે વાર્ષિક ૨૦૦ રૂપિયાના એક્સમાન દરથી ઘર વેરા આકારણીની વસુલાત થશે. મુખ્ય પ્રધાનના આ નિર્ણય અનુસાર કેન્દ્ર સરકારની ફ્લેગશીપ યોજના પ્રધાનમંત્રી આવાસ યોજના (ગ્રામીણ) સહિતની વિવિધ યોજનાઓમાં સરકારની સહાયથી બનેલા આવાસો માટે રાજ્યભરમાં આવાસ લાભાર્થીઓ પાસેથી એક સમાન દરે વાર્ષિક રૂ. ૨૦૦ ઘર વેરા આકારણી પેટે લેવામાં આવશે.

રાજ્યની તમામ ગ્રામ પંચાયતોની હદમાં સરકારી સહાયથી બનેલા આવાસોની હાલની ઘર વેરા આકારણીના સમયગાળાથી આગામી ૪ વર્ષ માટે વાર્ષિક ૨૦૦ રૂપિયાના



આ આકારણીના દર નક્કી કરવામાં આવ્યા છે. કોઈ પણ ગ્રામ પંચાયત આ વાર્ષિક ૨૦૦ રૂપિયાના નિર્ધારિત દરથી વધારે રકમ વસૂલ કરી શકશે નહીં તેવો નિર્ણય પણ કરવામાં આવ્યો છે. એટલું જ નહીં, ચાર વર્ષ પછી આ આકારણી દરની રાજ્ય સરકાર સમીક્ષા હાથ ધરશે.

પ્રધાનમંત્રી આવાસ યોજના સહિતની આવાસ યોજનાઓના લાભાર્થીઓની આર્થિક સ્થિતિ નબળી હોય છે અને આવા લાભાર્થીઓને

પોતીકા આવાસ બાંધકામ માટે પણ સરકાર આર્થિક સહાય આપીને 'ઘરના ઘર'નું સપનું સાકાર કરવા સરકાર પડખે ઊભી રહે છે. સરકારે ગ્રામીણ આવાસ યોજનાના લાભાર્થીઓ પ્રત્યે સંવેદનશીલતા દર્શાવતા રાજ્યમાં ગ્રામીણ ક્ષેત્રોમાં સરકારી સહાયથી બનેલા આવાસો માટે એક સમાન એટલે કે, વાર્ષિક રૂ. ૨૦૦ના દરે ઘર વેરા આકારણી કરવાનો નિર્ણય કર્યો છે.

મુખ્ય પ્રધાનના આ નિર્ણયને પરિણામે લાખો ગ્રામીણ ગરીબ પરિવારોને ઘર વેરા આકારણીની રકમમાં મોટી રાહત મળશે. રાજ્ય સરકારના પંચાયત અને ગ્રામ ગૃહ નિર્માણ તથા ગ્રામ્ય વિકાસ વિભાગે આ નિર્ણય અંગેનો ઠરાવ પણ જારી કર્યો છે.

અમદાવાદ પ્લેન કેશમાં મેડિકલ કોલેજના પીડિતોને યુનિવર્સિટીએ આપી મોટી રાહત, વિદ્યાર્થીઓને ફી પરત કરવાનો નિર્ણય

અમદાવાદ: 12 જૂનના એર ઈન્ડિયાનની ફ્લાઈટ શહેરના રહેણાંક વિસ્તાર મેઘાણીનગરમાં બી.જે.મેડિકલ કોલેજની હોસ્ટેલ પર પડી ભાંગી હતી. આ પ્લેન કેશમાં 241 મુસાફરો સહિત 4 MBBS વિદ્યાર્થીઓ અને અન્ય 30 સ્થાનિકોનું મૃત્યુ થયું હતું. આ ઉપરાંત અનેક વિદ્યાર્થીઓ ઘાયલ થયા હતા. ગુજરાત યુનિવર્સિટીએ બી.જે. મેડિકલ કોલેજના ડીનને લખેલા પત્રમાં જણાવ્યું કે, જુનિયર ડોક્ટર એસોસિએશનની રજૂઆત અને સરકારના સૂચનને ધ્યાને લઈને, પ્લેન કેશમાં ઘાયલ થયેલા 12 વિદ્યાર્થીઓની સંપૂર્ણ શૈક્ષણિક ફી માફ કરવામાં આવશે. આ વિદ્યાર્થીઓમાં એમબીબીએસના પ્રથમ વર્ષના બે, બીજા વર્ષના આઠ, ફિઝિયોથેરાપીના ફાઈનલ વર્ષનો એક અને એક રેસિડેન્ટ ડોક્ટરનો સમાવેશ થાય છે. જ્યારે દુર્ઘટનામાં મૃત્યુ પામેલા ચાર એમબીબીએસ વિદ્યાર્થીઓની શૈક્ષણિક ફી પરત કરવાની રજૂઆત કરવામાં આવશે અને ફી પરત પણ કરવામાં આવશે. આ ઉપરાંત સરકારી કોલેજ હોવાથી સરકારે વાર્ષિક ટ્યુશન ફી પણ પરત કરવાનો નિર્ણય લીધો છે.



JAGANNATH RATH YATRA



Jagannath Rath Yatra

**Join us in chanting the holy
name of Lord Jagannath**

28 th JUNE, 2025 - 4 PM ONWARDS

-: Program Detail :-

Indian Cultural Program : 3 PM onwards

Rath Pulling : 4 PM onwards

Parsad Sevan : 8 PM

Call For sponsorship@905-789-8555

9893 TORBRAM RD, BRAMPTON ON L6S 5M4

jagannathmandir.toronto@gmail.com

નૌકાદળ ભવનમાં પાકિસ્તાન માટે જાસૂસી કરતા કર્મચારીની ધરપકડ

ફોનમાંથી મળી ચૉકાવનારી માહિતી

**પાકિસ્તાની ગુપ્તચર
એજન્સીની મહિલા
હેન્ડલર સાથે સંપર્કમાં
હતો વિશાલ
ઓપરેશન સિંદૂર વખતે
પણ પાકિસ્તાન માટે
જાસૂસી કરી હતી**



અમદાવાદ: ઓપરેશન સિંદૂર બાદ ભારતમાં સુરક્ષા એજન્સીએ સઘન તપાસ શરૂ કરી હતી. જેમાં પાકિસ્તાન માટે જાસૂસી કરતા લોકોની ધરપકડ કરવામાં આવી રહી છે. દેશની રાજધાનીમાં સ્થિત નૌકા ભવનમાંથી પાકિસ્તાન માટે જાસૂસી કરનારા એક આરોપીની ધરપકડ કરવામાં આવી છે. રાજસ્થાન પોલીસની ગુપ્તચર શાખાએ આરોપીને પકડી પાડ્યો છે. આરોપી પાકિસ્તાનમાં એક મહિલા હેન્ડલરને ગુપ્ત માહિતી મોકલી રહ્યો હતો, જે દેશની સુરક્ષા માટે મોટો ખતરો હતો. ધરપકડ કરાયેલ આરોપી અપર ડિવિઝન ક્લાર્ક હતો.

આ ધરપકડથી દેશની સુરક્ષા એજન્સીઓમાં ખળભળાટ મચી ગયો છે. રાજસ્થાન CID ઇન્ટેલિજન્સે આ મોટી કાર્યવાહી કરી અને બુધવારે સત્તાવાર રહસ્ય અધિનિયમ 1923 હેઠળ વિશાલ યાદવ રહેવાસી પુસિકા રેવાડી હરિયાણાની ધરપકડ કરીને આગળની કાર્યવાહી શરૂ કરી દીધી છે. દિલ્હીના નૌકાદળ ભવનમાં

ડોક્યાર્ડ રિસ્કોરેટમાં કાર્યરત વિશાલ યાદવ સોશિયલ મીડિયા દ્વારા પાકિસ્તાની ગુપ્તચર એજન્સીની મહિલા હેન્ડલર સાથે સતત સંપર્કમાં હતો. આ મહિલા જેનું ઉપનામ પ્રિયા શર્મા હોવાનું કહેવાય છે, તે નૌકાદળ ભવનમાં વ્યૂહાત્મક મહત્વની ગુપ્ત માહિતી મેળવવા માટે વિશાલને પૈસાની લાલચ આપી રહી હતી.

આ કેસમાં જ્યારે તપાસ કરવામાં આવી ત્યારે જણાવા મળ્યું કે, જાસૂસ ભારતની સંવેદનશીલ માહિતી પાકિસ્તાનને આપી રહ્યો હતો. જે માહિતી પાકિસ્તાની મહિલાને આપતો હતો તેના બદલામાં તેને ક્રિપ્ટોકરન્સી ટ્રેડિંગ એકાઉન્ટમાં અથવા તો સીધા તેના બેંક ખાતામાં રૂપિયા મળતા હતાં. શરૂઆતમાં વિશાલે એવું કહ્યું કે, તે ઓનલાઈન ગેમમાં રૂપિયા હારી ગયો હોવાથી દેશની સુરક્ષા સાથે ગદારી કરવાનું શરૂ કર્યું હતું. જ્યારે તેનો ફોન ચેક કરવામાં આવ્યો ત્યાં ચૉકાવનારી વિગતો પ્રકાશમાં આવી છે. વિશાલ યાદવે ઓપરેશન સિંદૂર વખતે પણ ભારતની સંવેદનશીલ માહિતી પાકિસ્તાનને આપી હતી. હવે આ રેકેટમાં બીજુ કોણ કોણ સામેલ છે તેની તપાસ કરવામાં આવી રહી છે.